



‘सुप्रीम’ निर्देश, पैकड फूड पर वार्निंग लेबल दिया जाए

● कहा-केंद्र तीन महीने के अंदर लेबलिंग का नियम बनाए ● कितना शुगर और कितना हानिकारक फैट स्पष्टता से लिखें

नई दिल्ली (एजेंसी)। सुप्रीम कोर्ट ने केंद्र सरकार को निर्देश दिया है कि वह तीन महीने के भीतर पैकड फूड पर चेतावनी वाली लेबलिंग को लेकर नए नियम बनाए। कोर्ट ने ये आदेश एक पीआईएल पर सुनवाई के दौरान दिया। इसमें मांग की गई थी कि हर पैकड खाने की चीज पर फ्रंट पर साफ चेतावनी दी जाए। इससे लोग यह जान सकें कि उस चीज में कितना शुगर, नमक या हानिकारक फैट है। केंद्र ने कहा- एक्सपर्ट कमेटी सुझावों के आधार पर रिपोर्ट तैयार करेगी केंद्र सरकार की तरफ से कोर्ट को बताया गया कि 14 हजार से ज्यादा सुझाव और रिपोर्ट्स इस मुद्दे पर आ चुकी हैं। इसके लिए एक एक्सपर्ट कमेटी बनाई गई है जो इन सुझावों के आधार पर रिपोर्ट तैयार करेगी। कोर्ट ने



आदेश दिया कि यह समिति जल्दी से जल्दी रिपोर्ट तैयार करे ताकि उसी आधार पर लेबलिंग नियमों में संशोधन किया जा सके। एजेंसी ने चेताया था- पैकेज्ड फूड पर लगे लेबल के दावे भ्रामक हो सकते हैं। इंडियन काउंसिल ऑफ मेडिकल रिसर्च यानी आईसीएमआर के तहत हैदराबाद बेस्ड नेशनल इंस्टीट्यूट ऑफ न्यूट्रिशन ने भारतीयों के लिए डाइटरी गाइडलाइन जारी की है। एजेंसी ने कहा, फूड सेफ्टी एंड स्टैंडर्ड अथॉरिटी ऑफ इंडिया के सख्त मानदंड हैं, लेकिन लेबल पर दी गई जानकारी भ्रामक हो सकती है। कुछ उदाहरण देते हुए एजेंसी ने कहा कि किसी फूड ग्रेडवुट को नेचुरल कहा जा सकता है, यदि इसमें एडेड कलर्स और आर्टिफिशियल सव्सटेंसेस नहीं मिलाए गए हैं।

कर्नाटक में एक घर में मिला 500 के नोटों का जखीरा

असली-नकली करेसी की जांच में हुआ चौकाने वाला खुलासा

बेंगलुरु (एजेंसी)। कर्नाटक में उत्तर कन्नड़ पुलिस के साथ अजीबोगरीब वाकया हुआ। पुलिस ने एक गोपनीय सूचना पर दांडेली के गांधीनगर इलाके में मकान के बंद किराए में छापा मारा, तो पुलिस को मौके पर 500 के नोटों का एक बड़ा जखीरा मिला। वहां पर एक नोटों की गिनती की वाली मशीन भी मिली, लेकिन अगले ही पल जब पुलिस ने इन नोटों को गौर से देखा तो पता चला कि इन पर रिजर्व बैंक ऑफ इंडिया की जगह पर रिवर्स बैंक ऑफ इंडिया लिखा हुआ था। नोट के नंबर के



स्थान पर जीरो अंकित था। आरबीआई गवर्नर के हस्ताक्षर भी नहीं थे। कर्नाटक पुलिस ने देखा कि इन नोटों पर लिखा हुआ था सिर्फ मुंदी शूटिंग के लिए। इसके बाद पुलिस का समय आया है ये फिल्म शूटिंग में इस्तेमाल होने वाले प्रॉप्स हैं। पुलिस ने यह कार्रवाई मकान मालिक के सूचना देने पर की थी। जानकारी के अनुसार घर की मालकिन नूरजान झुझुवाडकर ने पुलिस को बताया कि उनका किराएदार अरशद खान एक महीने से गाछ है। अरशद खान गोवा में बताया जा रहा है। नूरजान ने ही पुलिस को इस बारे में जानकारी दी थी।

चुराचांदपुर में दो जनजातियों के बीच बढ़ा विवाद

मणिपुर में विवादित जगह पर सामुदायिक झंडा फहराने से तनाव

इम्फाल (एजेंसी)। मणिपुर के चुराचांदपुर जिले में दो जनजातियों के बीच हुए विवाद की वजह से बुधवार को 17 अप्रैल तक कर्फ्यू लगाया गया। जोमी और हमार जनजाति के बीच मंगलवार को विवादित जगह पर अपने-अपने समुदाय के झंडे फहराने को लेकर तनाव पैदा हो गया था। यह विवादित जगह वी मुनहोइह और रेंगकाई गांवों के बीच है। वी मुनहोइह और रेंगकाई के साथ ही कांगवाई, समुलामलान



और संगाइकोट में भी कर्फ्यू लगाया गया है। हालांकि, इन इलाकों में सुबह 6 बजे से 5 बजे शाम तक कर्फ्यू में छूट दी गई है। बुधवार को कलेक्टर ने दोनों गांवों के लोगों की बैठक ली। इस दौरान दोनों समुदायों ने कहा कि यह विवाद जातीय नहीं जमीनी का है। बैठक में लोगों से शांति बनाए रखने और अफवाहों न फैलाने की अपील की गई। इससे पहले दोनों जनजातियों के बीच 18 मार्च को झंडा हटाने को लेकर हिंसा हुई थी। इस हिंसा में हमार जनजाति के रोपुई पाकुमटे नामक व्यक्ति की मौत हो गई और कई अन्य घायल हो गए थे। पिछले 16 मार्च को रविवार को अज्ञात लोगों ने हमला किया था।

बढ़ गई चिंता! बिहार चुनाव में लेना डूबे ‘वक्फ कानून’

नीतिश सहित सहयोगियों की मदद के लिए रणनीति बना रही भाजपा

नई दिल्ली (एजेंसी)। भारतीय जनता पार्टी (बीजेपी) ने अपने राष्ट्रीय जनतांत्रिक गठबंधन (एनडीए) के सहयोगियों की वक्फ (संशोधन) एक्ट को लेकर बढ़ती चिंताओं को शांत करने के लिए बड़े पैमाने पर अभियान शुरू करने की योजना बनाई है। इस अभियान का उद्देश्य विपक्ष के दावों का खंडन करना और खासकर बिहार में जनता दल (यूनाइटेड) (जेडीयू) जैसे सहयोगियों पर पड़ रहे दबाव को कम करना है। बिहार में विधानसभा चुनाव नजदीक हैं और भाजपा का नीतिश कुमार की पार्टी के साथ केंद्र व राज्य में गठबंधन है। रिपोर्ट के मुताबिक, भाजपा अब मुस्लिम समुदाय के बीच जाकर इस कानून को लेकर फैली ‘गलतफहमियों’ को दूर करने की तैयारी में है। पार्टी एक व्यापक जनसंपर्क अभियान शुरू करेगी, जिसमें नेता घर-घर जाकर लोगों को वक्फ कानून की खूबियों के बारे में बताएंगे और विपक्ष के दावों को खारिज करेंगे। रिपोर्ट के अनुसार, यह पहल खासतौर पर बिहार में केंद्रित होगी, जहां जल्द ही विधानसभा चुनाव होने वाले हैं और भाजपा की सहयोगी जनता दल (यूनाइटेड) को अल्पसंख्यक समुदाय के



समर्थन की जरूरत है। विपक्ष द्वारा वक्फ एक्ट को ‘अल्पसंख्यक विरोधी’ करार देने के बाद एनडीए के सहयोगी दलों पर दबाव बढ़ा है। इस अभियान को सुचारु रूप से चलाने के लिए भाजपा ने एक टास्क फोर्स

का गठन किया है। इसमें भाजपा के महासचिव दुष्यंत गौतम, राधा मोहन दास अग्रवाल, अल्पसंख्यक मोर्चा के प्रमुख जम्माल सिद्दीकी और भाजपा नेता अनिल एंटनी शामिल हैं।

केरल में पाँक्सो केसों की जांच अब स्पेशल पुलिस करेगी

● 304 नए पदों के साथ डेडिकेटेड विंग बनाने को मिली मंजूरी

तिरुवनंतपुरम (एजेंसी)। केरल में बच्चों से यौन अपराध के मामलों की जांच अब पुलिस की एक खास टीम करेगी। बुधवार को केरल सरकार की कैबिनेट ने इसके लिए एक डेडिकेटेड विंग बनाने की मंजूरी दे दी। इस स्पेशल यूनिट में कुल 304 नए पद तैयार होंगे। इनमें 4 डिप्टी एसपी और 40 सब-इंस्पेक्टर शामिल हैं। मुख्यमंत्री कार्यालय से मिली जानकारी के मुताबिक, ये टीम सिर्फ पाँक्सो एक्ट के तहत दर्ज मामलों की जांच करेगी। सरकार का मकसद इन मामलों में तेजी से और सही जांच करना है, ताकि पीड़ितों को जल्दी न्याय मिले। कैबिनेट ने अगले साल के लिए पॉलिसी भी पास कर दी है।



दिल्ली में लैंडिंग के बाद पायलट को अटैक,मौत

नई दिल्ली (एजेंसी)। एयर इंडिया एक्सप्रेस के एक पायलट की मंगलवार (9 अप्रैल) को दिल्ली में कार्डियक अरेस्ट से मौत हो गई। यह घटना इंदिरा गांधी इंटरनेशनल एयरपोर्ट पर हुई, जब पायलट श्रीनगर-दिल्ली फ्लाइट की लैंडिंग के बाद एयरपोर्ट में अन्य फॉर्मलिटीज कर रहा था। एयरलाइन के मुताबिक, लैंडिंग के बाद पायलट को परेशानी होना शुरू हो गई थी, थोड़ी देर बाद वह बेहोश होकर गिर गया। पायलट को अस्पताल ले जाया गया, जहां डॉक्टरों ने उसे मृत घोषित कर दिया। पायलट का नाम अरमान है। अरमान की उम्र 28 साल थी और हाल ही में उसकी शादी हुई थी। साथी कर्मचारियों ने बताया कि लैंडिंग के बाद पायलट ने कॉकपिट में उल्टी की थी।



धनबाद में एनआईए की रेड मिला विस्फोटक जखीरा

● डायनामाइट-अमोनियम सहित 98 पेट्री जिलेटिन मिले,1 अरेस्ट ● 9 घंटे तक चली छापेमारी, बंगाल को तबाह करने की थी तैयारी

धनबाद (एजेंसी)। धनबाद में एनआईए की रेड में डायनामाइट, अमोनियम, 98 पेट्री जिलेटिन मिले हैं। 9 घंटे तक छापेमारी चली। इसका इस्तेमाल बंगाल में सीरियल ब्लास्ट के लिए किया जा सकता था। ये सारे विस्फोटक एनआईए टीम को चिरकुंडा के डूमरकुंडा बाबूडंगाल स्थित अमरजीत के घर और दुकान के साथ कालूबथान ओपी क्षेत्र के बोरिया गांव के सुनसान स्थल पर बने पोल्ट्री फॉर्म से मिले हैं। एनआईए रेड की सूचना मिलते ही चिरकुंडा निवासी



अमरजीत शर्मा उर्फ अमर खानी फरार हो गया। टीम ने उसके भाई संजय खानी को पकड़ा। संजय खानी की निशानदेही पर अमरजीत के विभिन्न ठिकानों पर छापेमारी कर विस्फोटकों की बरामदगी की। टीम को 38 पेट्रियों में बंद जखीरा मिला है।

बंगाल में नौकरी गंवाने वाले शिक्षक भूख हड़ताल पर

● पुलिस पर लाठीचार्ज और लात-धूसों से पीटने का आरोप लगाया ● बीजेपी बोली-निर्दोष शिक्षकों के खिलाफ मामला दर्ज किया गया

ऐसे शिक्षकों के साथ है। वही, 8 अप्रैल को 25 हजार 753 टीचर्स और नॉन टीचिंग स्टाफ की नियुक्ति रद्द



करने के मामले में राहुल गांधी ने राष्ट्रपति द्रौपदी मुर्मू को चिट्ठी लिखी थी। राहुल ने राष्ट्रपति से मांग की है कि जो



कोर्ट ने स्कूल कर्मचारियों के लिए अतिरिक्त पदों को बढ़ाने को लेकर पश्चिम बंगाल कैबिनेट के फैसले की

सीबीआई जांच पर रोक लगा दी थी। मामले में मुख्यमंत्री ममता बनर्जी ने 7 अप्रैल को उन शिक्षकों और स्टाफ से मुलाकात की थी, जिनकी भर्ती सुप्रीम कोर्ट ने निरस्त कर दी है। ममता बनर्जी ने कहा कि हम कोर्ट के आदेश से बंधे हुए हैं। यह फैसला उन कैंडिडेट्स के लिए अन्याय है, जो काबिल शिक्षक थे। उन्होंने कहा- आप लोग यह मत समझिए कि हमने फैसले को स्वीकार कर लिया है। हम पत्थर दिल नहीं हैं। मुझे ऐसा कहने के लिए जेल भी डाल सकते हैं, लेकिन मुझे फर्क नहीं पड़ता है। सुप्रीम कोर्ट के फैसले के बाद पश्चिम बंगाल बीजेपी ने मुख्यमंत्री ममता बनर्जी के इस्तीफे और जेल भेजने की मांग की है। पश्चिम बंगाल भाजपा अध्यक्ष और केंद्रीय शिक्षा राज्य मंत्री सुकांत मजुमदार ने कहा था-शिक्षक भर्ती में बड़े पैमाने पर भ्रष्टाचार की पूरी जिम्मेदारी मुख्यमंत्री ममता बनर्जी की है।

होटल से पकड़ाए हथियारों के तस्कर

इंदौर क्राइम ब्रांच की 4 दिन में दूसरी बड़ी कार्रवाई, दो पिस्टल और जिंदा कारतूस बरामद

इंदौर (एजेंसी)। इंदौर क्राइम ब्रांच की टीम ने मुखबिर की निशानदेही पर होटल रिद्धी-सिद्धी में रुके गुजरात के अमित कुमार भोंई को हिरासत में लिया है। तलाशी में अमित के बैग से दो पिस्टल और जिंदा कारतूस बरामद हुए हैं। अमित के कथन पर पुलिस ने गोलू और शिवम सिंगोडिया को भी हिरासत में लिया है। ये दोनों पिस्टल की डिलेवरी देने होटल पहुंचे थे। क्राइम ब्रांच हथियारों की तस्करी करने वाले तीनों आरोपियों से पूछताछ कर रही है। क्राइम ब्रांच के डीसीपी राजेश त्रिपाठी ने बताया कि मुखबिर ने सूचना दी थी कि होटल में संदिग्ध लोग रुके हैं, जो हथियार खरीद और बेच रहे हैं। इसके लिए टीम तैयारी की गई और होटल पर छापा मारा गया। होटल के कमरों की जांच में एक कमरे में अमित कुमार भोंई मिला। अमित ने बताया कि उसने गोलू से पिस्टल और कारतूस खरीदे हैं। अमित होटल में पहले से रुका था। जबकि गोलू और शिवम उसे पिस्टल एवं कारतूस की डिलेवरी देने आए थे। मामले में पुलिस विस्तार से जांच कर रही है। उम्मीद की जा रही है कि आगे की जांच में कुछ और नाम सामने आएंगे। बता दें कि इंदौर क्राइम ब्रांच ने 4 दिन पहले एक बड़ी कार्रवाई करते हुए तीन बदमाशों को गिरफ्तार किया था। आरोपियों के पास से तीन पिस्टल, दो देसी कट्टे, चाकू और दो से अधिक जिंदा कारतूस बरामद किए थे।

सड़क का काम रुकवाकर घूस मांगी, 1 लाख रु लेते धराया रेंजर

धार/इंदौर (एजेंसी)। महू में रेंजर वैभव उपाध्याय को लोकायुक्त ने 1 लाख की रिश्त लेते पकड़ा है। बाग तहसील में आदिवासियों के लिए 3 किमी लंबी रोड बन रही है। वनभूमि में से रोड जा रही थी। रेंजर ने काम रुकवाया और लागत का 3 फीसदी कमीशन देने की मांग ठेकेदार जितेंद्र वास्केल से की। 96 हजार की रिश्त रेंजर ले चुका था।इ 2 लाख रुपए की डिमांड और कर रहा था। ठेकेदार ने शिकायत कर दी। पहली किस्त के रूप में 1 लाख रुपए देने के लिए ठेकेदार ने कॉल किया। रेंजर ने दफ्तर में ही रिश्त देकर जाने के लिए कहा। ठेकेदार ने जैसे ही रुपए दिए, रेंजर ने रुपए टेबल के नीचे रख दिए। ठेकेदार ने बाहर निकलकर लोकायुक्त डीएसपी को संकेत दिया। लोकायुक्त की टीम ने कक्ष में प्रवेश कर रेंजर को गेह्राथ पकड़ लिया।

तीन दिन से लापता कर्मचारी का शव मिला

सिर में चोट के निशान, परिवार ने जताई हत्या की आशंका

इंदौर (एजेंसी)। इंदौर में पितृ पर्वत के पास बुधवार को एक शव पड़ा मिला। जिसकी पहचान कमलेश पासवान के रूप में हुई। कमलेश मेट्रो प्रोजेक्ट में लेबर का काम करता था और पिछले तीन दिन से लापता था। उसके सिर पर चोट के निशान हैं। मृतक के परिजनों ने हत्या की आशंका जताई है। पुलिस ने मर्ग कायम कर लिया है और पोस्टमार्टम के लिए शव अस्पताल भेजकर जांच में जुट गई है। करारक शव परिजनों को सौंप जांच में जुट गई है। कमलेश, परिवार सहित इंदौर के गांधीनगर इलाके में रहता था। उसकी तीन दिन से परिजनों से बात नहीं हुई, तो उन्होंने गांधीनगर थाने में कमलेश की गुमशुदगी दर्ज कराई थी। टीआई अनिल यादव ने बताया कि बुधवार सुबह सूचना मिली कि पितृ पर्वत के पास एक शव पड़ा है। दो-तीन दिन पुराना लग रहा है। मौके पर पहुंची पुलिस ने शव पोस्टमार्टम के लिए भेजा। शव की पहचान कमलेश के रूप में हुई। परिजनों ने बताया कि वह उत्तर प्रदेश के कप्तान गंज के रहने वाले हैं। यहां मेट्रो प्रोजेक्ट में काम करने आए हैं।

इंदौर में रहने वाले पूर्वांचल

समुदाय की मांग

महापौर को लेटर लिख कहा निपानिया तालाब

का जीर्णोद्धार और छठ घाट बनवा दो

इंदौर (एजेंसी)। इंदौर में रहने वाले बिहार और पूर्वांचल समुदाय के लोगों ने महापौर पुष्पमित्र भाग्य से मांग की है। उन्होंने इसके लिए महापौर को मेल के माध्यम से एक लेटर भी लिखा है, जिसमें उन्होंने निपानिया तालाब के जीर्णोद्धार, सफाई, सौंदर्यीकरण और छठ घाट बनवाने का अनुरोध किया है। ये लेटर पूर्वोत्तर सांस्कृतिक संस्थान मध्यप्रदेश ने इंदौर महापौर को लिखा है। संस्थान के अध्यक्ष ठाकुर जगदीश सिंह और महासचिव केके झा ने बताया कि निपानिया तालाब की मौजूदा स्थिति चिंताजनक है। तालाब में आसपास से आने वाले गंदे नाले का दूषित पानी मिल रहा है, जिससे यह उपयोग के योग्य नहीं रह गया है। तालाब में प्रदूषित जल के प्रवाह को रोकने, इसकी सफाई करने और किनारे छठ घाट बनाने का अनुरोध किया गया है। यह सुविधा विशेष रूप से निपानिया, पिपलियाकुमार और आसपास के क्षेत्रों के निवासियों के लिए लाभकारी होगी। उन्होंने कहा कि मुख्यमंत्री डॉ. मोहन यादव ने टिगरिया बादशाह, पिपलियाहना और अन्नपूर्णा तालाब पर छठ घाट निर्माण की घोषणा की है, लेकिन संस्थान का कहना है कि निपानिया क्षेत्र के लिए अलग से व्यवस्था आवश्यक है। यह प्रस्ताव शहर में रहने वाले बिहार और पूर्वांचल समुदाय के हजारों छठ श्रद्धालुओं की ओर से पेश किया गया है, जो प्राकृतिक जलाशयों की कमी के कारण पर्व के दौरान असुविधा का सामना करते हैं। इस मांग की प्रति मंत्री तुलसी सिलावट, सांसद शंकर लालवानी, इंदौर कलेक्टर आशीष सिंह सहित अन्य अधिकारियों-जनप्रतिनिधियों को भी भेजी है।

मां की फटकार से नाराज युवती ने किया सुसाइड

देर से सोकर उठने पर लगाई थी फटकार, पीएम के बाद परिजनों को सौंपा शव

इंदौर (एजेंसी)। इंदौर के द्वारकापुरी में रहने वाली 10वीं की छात्रा रेणुका (16 वर्ष) ने मां की फटकार से नाराज होकर फांसी लगा ली। छात्रा को दूसरे दिन अपनी नानी के घर जाना था। पुलिस ने मर्ग कायम कर शव का पोस्टमार्टम कराया और परिजनों को सौंप दिया। वहीं एक अन्य मामले में प्रेम प्रसंग के चलते एक किशोरी ने जहर खा लिया, जिससे उसकी मौत हो गई। पुलिस मामले की जांच कर रही है। द्वारकापुरी पुलिस के मुताबिक छात्रा ऋषि पैलैस कॉलोनी में रहती थी। उसे गुरुवार को नानी के घर जाना था। बुधवार को उसकी मां ने सुबह देर से उठने पर नाराजगी जताते हुए फटकार लगाई थी। इसका छात्रा को इतना बुरा लगा कि उसने फांसी लगा ली। घटना के वक्त छात्रा घर पर अकेली थी।

इंदौर में एक ही जगह चार मोरों की मौत

जू प्रभारी बोले- हीट वेव से दो मौतें हुई, दूसरे जगह की जानकारी नहीं



भी 5 से 10 मोर की मौत होने की जानकारी सामने आ रही है। पिछले साल भी हीट वेव चलने के दौरान 10 से 12 मोर की मौत हुई थी।

कॉलोनी में पहली बार मोरनी ने बच्चे दिए, हमने उन्हें संभाला

जैन ने बताया कि कुछ समय पहले एक मोरनी

कालिंदी कुंज के रहवासी अजय जैन ने कहा

हमारे कॉलोनी में 5 मोर हैं, जिनकी हालत खराब होते ही हम बुधवार को उन्हें जीपीओ स्थित पशु चिकित्सालय ले गए थे। इनमें से 4 की मौत हो गई। पशु चिकित्सालय में ही मोरों का पोस्टमॉर्टम किया गया। इसमें उनकी मौत डिहाइड्रेशन और लू से होने की बात सामने आई है। हमें सूचना मिली कि कई जगह मोर मरे हैं। हमारी कॉलोनी में पेड़ पर बैठे मोर दोपहर बाद गिरने लगे। रहवासियों ने उन्हें पानी पिलाया। हम तत्काल उपचार के लिए इन्हें पशु चिकित्सालय ले गए। इनमें से एक मोर को उपचार करके बचा लिया।

हमारी कॉलोनी में कहीं से आई और उसने अंडे दिए। जब उनमें से बच्चे निकले तो मुर्गियों से भी छोटे थे। कॉलोनी में हमने उनके लिए पांच-छह जगह दाना-पानी का इंतजाम किया था। कॉलोनी के बच्चे उनका पूरा ध्यान रखते थे। जब भी जरूरत पड़ती हम उन्हें उपचार के लिए पशु चिकित्सालय ले जाते थे। इसी वजह से बुधवार को भी ले गए थे।

मेट्रो को सीएमआरएस से मिली ओके रिपोर्ट

इसी माह कामर्शियल रन होने की उम्मीद, पीएम मोदी के आने की संभावना ; भोपाल मेट्रो के रन में समय



स्टेशन नंबर 3, 4, 5 और 6 कुल पांच स्टेशन आएंगे। इनमें इलेक्ट्रिकल सेक्शन, प्लेटफॉर्म, लिफ्ट, एस्कलेटर सहित सभी सुविधाएं जुटाई जा चुकी हैं। ट्रेन को न्यूनतम व अधिकतम गति से चलाकर देखा जा चुका है।

कॉमर्शियल रन में सिर्फ 2 मिनट लगेंगे

इंदौर में येलो लाइन का प्रायोरीटी रूट कुल 5.9 किमी का है। इसमें 5 स्टेशन रहेंगे। कॉमर्शियल रन के दौरान हर स्टेशन पर मेट्रो सिर्फ 2 मिनट में पहुंचेगी। अभी पांच स्टेशन मेट्रो डिपो से लेकर सुपर कॉरिडोर स्टेशन नंबर 3 के आगे तक टेस्टिंग हो रही है, जो दिन और रात दोनों समय की जा रही है। बताया जा रहा है कि कॉमर्शियल रन के दौरान जब इस रूट पर मेट्रो चलेगी तो वह हर 2 मिनट में एक

स्टेशन पर पहुंच जाएगी।

भोपाल में मई-जून तक कॉमर्शियल रन

भोपाल में मेट्रो का पहला रूट एम्स से करौंद तक 16.05 किलोमीटर लंबा है। इसमें से 6.22 किमी एम्स से सुभाष नगर के बीच का काम प्रायोरीटी कॉरिडोर के रूप में 2018 में शुरू हुआ था। सुभाषनगर से आरकेएमपी स्टेशन तक काम पूरा हो गया है। इसके आगे अलकापुरी, एम्स और डीआरएम मेट्रो स्टेशन के काम तेजी से चल रहे हैं। रेलवे ट्रैक और डीआरएम तिराहे पर दो स्टील ब्रिज भी लॉन्च कर दिए गए हैं। पहले सुभाषनगर से आरकेएमपी स्टेशनों के बीच ही मेट्रो को चलाने का प्लान था, लेकिन अब यह पूरे 6.22 किमी में दौड़ेगी।

आम लोगों को ऐसे मिलेगी शुरुआत में मेट्रो की कनेक्टिविटी

रेडिसन चौराहा, विजयनगर: यात्री ई-बस में बैठकर सुपर कॉरिडोर के स्टेशन नंबर 3 तक पहुंचेंगे।

एससी 3 से गांधी नगर स्टेशन : यात्री मेट्रो में बैठकर सफर करेंगे। गांधी नगर से एयरपोर्ट व बड़ा गणपति: यात्री गांधीनगर स्टेशन से ई-बस में बैठ एयरपोर्ट व बड़ा गणपति चौराहे तक की यात्रा करेंगे।

एबीवीपी के राष्ट्रीय महामंत्री और ट्रैफिक एसआई में बहस

टूटी नंबर प्लेट पर चालान

बनाया, मोबाइल पर बात कराने

को लेकर हुई कहासुनी

इंदौर (एजेंसी)। इंदौर के नौलखा चौराहे पर टूटी नंबर नंबर प्लेट की बाइक चला रहे छात्र सतीश को रोककर ट्रैफिक एसआई कासिम हुसैन रिजवी ने चालान बना दिया। इस मामले में छात्र ने एबीवीपी के राष्ट्रीय महामंत्री वीरेन्द्र सिंह सोलंकी से बात कराने की कोशिश की। मोबाइल पर बात नहीं करने को लेकर एसआई ने छात्र को डपट दिया। इसके बाद वीरेन्द्र सोलंकी के साथ कई छात्र मौके पर पहुंचे और हंगामा किया। देर रात सोशल मीडिया पर विवाद का वीडियो वायरल हुआ है। नौलखा पर ट्रैफिक के एसआई कासिम हुसैन रिजवी चैकिंग कर रहे थे। इस दौरान नीड की तैयारी कर रहे छात्र सतीश का वहां से बाइक लेकर निकलना हुआ। छात्र की बाइक की नंबर प्लेट टूटी थी। जिस पर एसआई ने गाडी साइड में लगाने की बात करते हुए छात्र को



डपट दिया। इसके बाद छात्र ने एबीवीपी के राष्ट्रीय महामंत्री से एसआई की मोबाइल पर बात कराने की कोशिश की, तो उन्होंने मना कर दिया।

बाद में यहां पर छात्र नेता वीरेन्द्र सिंह सोलंकी और सार्थक जैन पहुंच गए। उनकी एसआई कासिम रिजवी हुसैन से जमकर बहस हुई। सूचना के बाद मौके पर एसीपी तुषार सिंह और ट्रैफिक के अफसर पहुंचे। उन्होंने मामले में हस्तक्षेप करते हुए एसआई को वहां से रवाना किया। एबीवीपी के राष्ट्रीय महामंत्री वीरेन्द्र सिंह सोलंकी ने यहां पर चौराहा जाम करने की धमकी दी। वहीं छात्र को धक्का देने का आरोप लगाया।

इंदौर में लगातार 3 दिनों से तापमान 40 डिग्री पार

रात का तापमान 7 डिग्री बढ़ा ; सुबह से

हल्के बादलों के बाद तेज धूप

इंदौर (एजेंसी)। इंदौर में लगातार 3 दिनों से दिन का तापमान 40 डिग्री सेल्सियस से अधिक बना हुआ है, जो सामान्य से 3 डिग्री ज्यादा है। रातें भी काफी गर्म हैं। बीती रात न्यूनतम तापमान 26 डिग्री सेल्सियस से अधिक रिकॉर्ड किया गया, जो सामान्य से 7 डिग्री ज्यादा रहा। आज सुबह से धूप के साथ बीच-बीच में हल्के बादल छाने का सिलसिला जारी है और गर्मी का असर बना हुआ है। पिछले दो दिनों से स्थिति ऐसी है कि दिन में गर्म हवाओं के थपेड़े चल रहे हैं, जिनका असर दोपहर 12 से 4 बजे तक सबसे अधिक महसूस हो रहा है। बीती रात इस सीजन की अब तक की सबसे गर्म रात रही, जिसने लोगों को हलकाान कर दिया। बुधवार को अधिकतम तापमान 41.1 डिग्री सेल्सियस (सामान्य से +3) और न्यूनतम तापमान 26.5 डिग्री सेल्सियस (सामान्य से +7) दर्ज किया



गया। सीनियर मौसम वैज्ञानिक डॉ. दिव्या ई. सुरेंद्रन के अनुसार, इस समय वेस्टर्न डिस्टर्बेंस और ट्रफ सक्रिय हैं। अगले तीन दिन तक ऐसा ही मौसम बने रहने की संभावना है।

पिछले साल 44 डिग्री पहुंचा था तापमान- मध्य प्रदेश में अप्रैल का मिजाज ऐसा होता है कि दूसरे पखवाड़े से गर्मी का असर तेज होने लगता है। महीने के आखिरी दिनों में तो तापमान रिकॉर्ड तोड़ने लगता है। इंदौर में पिछले साल तापमान 44 डिग्री सेल्सियस के पार पहुंच चुका था। मौसम विभाग के अनुसार, 25 अप्रैल 1958 को इंदौर में सर्वाधिक 44.6 डिग्री सेल्सियस तापमान दर्ज किया गया था।

तब 11 याचिकाओं की सुनवाई करते हुए कोर्ट ने भीम अधिग्रहण पर स्थगन आदेश दिया था। किसानों द्वारा जताई गई आपत्तियों को संभालाएतुक ने खारिज कर दिया था, जिसके बाद किसान बाबूलाल, रमेश, निर्मल, केसरसिंह, अशोक, सत्येंद्र, जितेंद्र, मलखान सिंह आदि ने कोर्ट का रुख किया था। इस पर स्रिस्टस एन.के. मोदी की बेंच में सुनवाई हुई थी, जिसमें अधिवक्ता के.एल. हार्डिंग ने तर्क दिया था कि योजना अस्तित्व में होनी चाहिए और शासन से स्वीकृत भी होनी चाहिए।

अब नई योजनाएं लैंड पुलिंग एक्ट के तहत

अब हाउसिंग बोर्ड को नई योजनाएं लैंड पुलिंग एक्ट के तहत लानी होंगी। पुराने प्रावधान समाप्त हो चुके हैं। इंदौर विकास प्राधिकरण भी अब इसी एक्ट के तहत टीपीएस योजनाएं ला रहा है। इस एक्ट के अंतर्गत 50 प्रतिशत भूमि मालिकों को वापस लौटा दी जाती है। 30 प्रतिशत भूमि मास्टर प्लान, प्रमुख सड़कों और ग्रीन बेल्ट के लिए उपयोग की जाती है। शेष 20 प्रतिशत भूमि विकसित कर भूखंड के रूप में बेची जा सकती है, जिससे योजना का खर्च निकाला जा सके।

पर्यावरण

सालोनी बाहेती

लेखक अधिवक्ता हैं।



पर्यावरण के प्रति जागरूक व्यक्ति जो भी होगा उसे यह देखकर पीड़ा होगी कि जहाँ जंगल हुआ करते थे वहां सड़क, भवन निर्माण आदि का कार्य चल रहा है। हाल ही में अखबार में छपी एक खबर पढ़ के आश्चर्य हुआ। खबर यह थी कि ‘मध्यप्रदेश रोड डेवलपमेंट कॉर्पोरेशन (एमपीआरडीसी) को इंदौर-उज्जैन सिक्स लेन रोड के निर्माण में बाधक करीब 3000 पेड़ हटाने की अनुमति मिल गई है। इंदौर और उज्जैन जिलों से अनुमति ली गई है। इनमें से स्थिति देखकर कुछ पेड़ हड़बै के आसपास ट्रंसप्लांट किए जाएंगे, जबकि कुछ को काटना पड़ेगा।’

एमपीआरडीसी के महाप्रबंधक राकेश जैन ने अखबार प्रतिनिधि से चर्चा में बताया कि सिक्स लेन रोड के लिए बाधक 3000 पेड़ काटने में कोई दिक्कत नहीं है। ये पेड़ एमपीआरडीसी की जमीन पर लगे हैं और इन्हें एमपीआरडीसी ने ही लगाया है। चौड़ीकरण के बाद नए सिरे से पैदापोषण होगा और इनमे से कई पेड़ों को वैज्ञानिक पद्धति से उखाड़ कर दूसरी जगहों पर लगाने की कोशिश की जाएगी। यह खबर पढ़ कर कबीर दास जी दोहा याद आ जाता है-

काल करे सो आज कर, आज करे सो अब।

पल में परलय होएगी, बहुरि करेगा कब॥

इसके ठीक विपरीत एक खबर और है। भारतीय वन सर्वेक्षण द्वारा 18 वीं द्विवार्षिक वन राज्य रिपोर्ट में कहा गया है कि वन क्षेत्र में 156 वर्ग किलोमीटर और 2021 से पेड़ कवर में 1289 वर्ग किलोमीटर में वृद्धि हुई है। तथ्य यह भी है कि पुराने प्राकृतिक वन और मिट्टी अत्यधिक कार्बन का स्टॉक करते हैं। भारत में धारणा है कि वृक्षरोपण से केवल आठ वर्षों में वर्तमान में मौजूद जंगलों के कार्बन स्टॉक तक पहुंच सकते हैं। सन् 2018 में संयुक्त राष्ट्र फ्रेमवर्क कन्वेंशन (यूनएफसीसीसी) ने

केवल पौधे लगा देने से पेड़ काटने की भरपाई संभव नहीं

भारतीय वन सर्वेक्षण द्वारा 18वीं द्विवार्षिक वन राज्य रिपोर्ट में कहा गया है कि वन क्षेत्र में 156 वर्ग किलोमीटर और 2021 से पेड़ कवर में 1289 वर्ग किलोमीटर में वृद्धि हुई है। तथ्य यह भी है कि पुराने प्राकृतिक वन और मिट्टी अत्यधिक कार्बन का स्टॉक करते है। भारत में धारणा है कि वृक्षारोपण से केवल आठ वर्षों में वर्तमान में मौजूद जंगलों के कार्बन स्टॉक तक पहुंच सकते हैं। सन् 2018 में संयुक्त राष्ट्र फ्रेमवर्क कन्वेंशन (यूनएफसीसीसी) ने भारत की इस धारणा को गलत बताया है। हमें समझना होगा कि पर्यावरण को नुकसान पहुंचाना उतना ही गंभीर है जितना कि मानव जीवन को नुकसान पहुंचाना। सर्वोच्च न्यायालय ने हाल ही में कहा है कि बढ़ी संख्या में पेड़ों को काटना मानव को मारने से भी बदतर है, 454 पेड़ों को काटने के बाद उनके द्वारा तैयार हरे क्षेत्र को फिर से पाने या फिर से बनाने में कम से कम 100 साल लगेंगे।

भारत की इस धारणा को गलत बताया है। हमें समझना होगा कि पर्यावरण को नुकसान पहुंचाना उतना ही गंभीर है जितना कि मानव जीवन को नुकसान पहुंचाना। सर्वोच्च न्यायालय ने हाल ही में कहा है कि ‘बढ़ी संख्या में पेड़ों को काटना मानव को मारने से भी बदतर है, 454 पेड़ों को काटने के बाद उनके द्वारा तैयार हरे क्षेत्र को फिर से पाने या फिर से बनाने में कम से कम 100 साल लगेंगे।’

यह तथ्य भी गौरतलब है कि अधिकांश विकास परियोजनाएं इस बात को लक्षित करती हैं कि कितने पेड़ लगाए जाएं ना कि कितने पेड़ समय के साथ जीवित रहेंगे या उनसे वांछित लाभ प्राप्त होगा अथवा नहीं।

विकास कार्यों में पेड़ों की कटाई के बदले पौधरोपण को प्रोत्साहित किया जाता है क्योंकि पौधे तेजी से विकसित होते हैं और इस कारण कार्बन लक्ष्यों को जल्दी प्राप्त किया जा सकता है। वर्षों पुराने पेड़ों को अक्सर बिना चिंता के आसानी से काट दिया जाता है और कह दिया जाता है कि काटे जाने वाले बड़े, घने और बड़े पेड़ों के बदले इतनी ही या ज्यादा संख्या में पौधे लगाने की कोशिश करेंगे। लेकिन लगाए गए पौधे कितने पनपे और पेड़ बने या नहीं यह सब किसी की चिंता में शामिल नहीं होता है। इसी कारण हम अपने पेड़ों और जंगलों को काटने की बहुत भारी कीमत चुकाने जा रहे हैं।

हालांकि, यह पौधरोपण जिसे सरकार क्षतिपूर्ति



वनरोपण कहती है मेरी राय में परिपक्व पेड़ों व जंगलों के नुकसान की पूर्ति नहीं कर सकता है। तथ्य यह है कि जब पूरी तरह विकसित पेड़ काट दिए जाते हैं तब उनकी कार्बन-अवशोषित क्षमता तुरंत खत्म हो जाती है। नए

लगाए गए पौधे जब तक बड़े नहीं होंगे और काटे गए पेड़ के समान नहीं होंगे तब तक उनका पर्यावरणीय लाभ नहीं मिल सकता है। यानी ग्लोबल-वार्मिंग से कार्बन उत्सर्जन की समान मात्रा को अवशोषित करने में उतना

ही समय लगता है जितना एक पौधे को पेड़ बनने में लगता है। नए लगाए गए पौधों का पेड़ बनना भी आसान नहीं है। इस राह में भी बहुत खतरे हैं जैसे कि अनावृष्टि, आग से नुकसान, खेती या बस्तियों के विस्तारीकरण आदि।

पौधरोपण के दौरान आमतौर पर एक ही प्रजाति और आकार-प्रकार के पौधे लगाए जाते हैं। ये आग, कीटों और महामारी से लड़ने में कमजोर होते हैं इस कारण इनका पनप जाना मुश्किल होता है। जबकि प्राकृतिक रूप से विकसित अधिक जैव विविधता वाले होते हैं। ये पारिस्थितिक कार्यों की एक विस्तृत श्रृंखला प्रस्तुत करते हैं।

हमें जटिल पर्यावरणीय समस्याओं से निपटने के लिए खासकर पेड़ काटने से उपजने वाले संकट के समाधान के लिए केवल पौधरोपण या पेड़ों की शिफ्टिंग जैसे महंगे और कम सफल निर्णयों पर पुनर्विचार करना होगा। पर्यावरणीय नुकसान के समाधान के लिए बहुआयामी दृष्टिकोण से योजना बनानी चाहिए। भूमि संरक्षण, प्रबंधन और वित्तपोषण के लिए दीर्घकालिक प्रतिबद्धता के साथ ही ऐसी योजनाएं बनाते समय यह सावधानी भी बरतना चाहिए कि परियोजना के संभावित पर्यावरणीय नुकसान से निपटने के उपाय क्या होंगे तथा इन लक्ष्यों को कहां और कैसे प्रभावी ढंग से प्राप्त किया जाएगा।

राजीव खंडेलवाल



‘हिंदू राष्ट्र की मांग।’ कहीं सिर्फ ‘‘राजनीतिक शिगुका’’ तो नहीं?’’ बाबा बागेश्वर धाम के पीठाधीश्वर पी. धीरेन्द्र कृष्ण शास्त्री ने अपनी ‘‘हिन्दू एकता यात्रा’’ के बाद बागेश्वर धाम (गढ़वा) में ‘‘हिन्दू ग्राम’’ की नींव रखते समय जो कथन किया है, उस पर गौर करने की आवश्यकता है। पंडित धीरेन्द्र शास्त्री ने कहा कि ‘‘हिन्दू राष्ट्र का सपना हिन्दू घर से ही शुरू होता है। हिन्दू परिवार, हिन्दू समाज और हिन्दू ग्राम बनाने के बाद हिन्दू तहसील, हिन्दू जिला और हिन्दू राज्य बनेगा, तब कहीं जाकर हिन्दू राष्ट्र की परिकल्पना पूरी होगी। यह मकान लोग अपने जीवनकाल के लिए ले सकेंगे, उनका क्रय-विक्रय नहीं होगा।’’ उनके इस बयान को दो दृष्टिकोणों से देखें। यहाँ इसका ‘सामान्य अर्थ तो सीधा सादा है। परंतु क्या वह अर्थशास्त्री का है?’’ एक दृष्टिकोण बिल्कुल सरल है। एक जगह, ‘‘ग्राम’’ में लगभग 1 हजार तिर्मांजला मकान बनाना, उस कॉलोनी का नामकरण ‘‘हिन्दू ग्राम’’ करना व उसमें सिर्फ सनातनी हिंदुओं ही बसाना पूर्णतः एक वैधानिक कार्य होकर एक नागरिक का संवैधानिक अधिकार भी है। बाबा ने हिन्दू-सनातनी धर्म शब्द का उपयोग किया है। वैसे हिंदू धर्म और सनातनी धर्म जितना एक-सा दिखता है, उतना ही नहीं। इस बस्ती के लिए जमीन बागेश्वर धाम समिति ने उपलब्ध कराई है। हालांकि बाबा आत्ममुग्धता की स्थिति में ‘‘खुद ही नाचे, खुद ही निछावर करें और खुद

‘हिंदू ग्राम’ कहीं सियासी शिगूफा तो नहीं ?

ही बलैयां ले’’ की भूमिका में हैं। उक्त ग्राम में निर्माण की धनराशि मकान लेने वालों से ली जाएगी जो 15 लाख से 17 लाख तक होगी। प्रोजेक्ट दो साल में पूरा होगा। महत्वपूर्ण बात यह कि इस हिन्दू गांव में रहने वालों की जीवन शैली ‘‘वैदिक संस्कृति’’ पर आधारित होगी।

पंडित धीरेन्द्र शास्त्री हिंदू राष्ट्र की अवधारणा को धरातल पर उतारने के तारतम्य में ‘‘राष्ट्र’’ के गठन के लिए जोड़ने वाली प्राथमिक ‘‘ग्राम इकाई’’ से लेकर ‘‘राज्य स्तर’’ की ईकाई के अनुसार ही हिंदू राज्य, हिंदू जिला, हिंदू तहसील, हिंदू ग्राम, हिंदू समाज, और हिंदू परिवार को ‘‘कट्टर हिन्दू’’ बनाना चाहते हैं। तकनीकी रूप से यह भले सही हो, परन्तु बाबा बागेश्वर धाम को पहले यह बतलाना होगा कि उनके ‘‘हिन्दू राष्ट्र’’ में कट्टर हिन्दू बनाने से लेकर हिन्दू ग्राम बनाने के बाद अगले क्रम में मेरे जैसे एक हिन्दू की और क्या करना होगा, और कौन-कौन सी आहुतियां उनके विचारों के हिन्दू राष्ट्र बनाने के महायज्ञ में देनी होंगी? क्योंकि मैं ‘‘जन जन भीतर राम जी, ज्यों चक्रमक में आग’’ की उर्क का अनुसरण करने वाले एक ‘‘हिन्दू’’ के नाते स्वयं को उस हिन्दू राष्ट्र का रहवासी व नागरिक मानता हूं, जहां प्रधानमंत्री नरेंद्र मोदी की ‘‘सर्वधर्म, समभाव’’ की भावना संवैधानिक रूप से और वास्तविक धरातल पर ‘‘सबका साथ सबका विकास’’ के मूल मंत्र के साथ मौजूद है।

हिंदू राष्ट्र के निर्माण के लिए आवश्यक कट्टर हिंदू



परिवार के निर्माण की बात करने वाले बाबा बागेश्वर यह बताने का कष्ट करेंगे कि इस ‘‘कट्टरता’’ में क्या हिंदू समाज की रीढ़ की हड्डी ‘‘संयुक्त हिंदू परिवार’’ जो हमारी संस्कृति की जीवन शैली की पहचान व व्यवस्था थी, जो आज बिखर सी गई है, ‘‘शामिल है, अथवा नहीं’’? इसे बिखरने से रोकने के लिए और उसे पुनः जोड़ने के लिए कौन सा अभियान बाबा ने कभी चलाया है? ठीक उसी प्रकार जिस प्रकार धर्मांतरण द्वारा परिवर्तित हिंदुओं की

‘‘धर्म वापसी’’ का कार्यक्रम करते हैं। इसके लिए क्या उन्होंने अपने कथा वाचन में कभी एक शब्द भी कहा है?

पंडित धीरेन्द्र शास्त्री का उक्त बयान न केवल अनावश्यक बल्कि सांप्रदायिक सौहार्द को भंग करने वाला ‘‘उत्प्रेरक कथन’’ है। यह संविधान में दी गई बोलने की स्वतंत्रता के मूल अधिकार तथा अनुच्छेद 19 (5) पर भी अतिक्रमण करता है। क्योंकि कोई भी मूल अधिकार पूर्ण (एब्सोल्यूट) नहीं है। उक्त बयान पर कांग्रेस व भाजपा की प्रतिक्रिया भी बेहद निराशाजनक है, जो सिर्फ राजनीति से प्रेरित होकर आरोप-प्रत्यारोप तक ही सीमित है। राष्ट्रहित की बात तो निरंक है। इतिहास में ऐसे कई उदाहरण आपको मिल जाएंगे, जब किसी व्यक्ति को कम समय में अपनी क्षमता से ज्यादा सफलता मिल जाती है, तो वह घमंडी होकर सिर चढ़ के बोलने लगता है। उल-जलूल बयान देकर वह यह मानकर चलता है, कि उसकी हर बात को उसको चाहने वाले आंख मूंद कर स्वीकार कर लेंगे। लेकिन ऐसा होता नहीं है। ‘क्या

बाबा का हिंदू राष्ट्र भागवतजी की हिंदू राष्ट्र की अवधारणा से अलग है?

बाबा अपने हिन्दू राष्ट्र, की अवधारणा को ‘‘पढ़े-लिखे धर्मभीरू हिन्दू’’ व ‘‘अनपढ़ धर्म प्रेमी हिन्दू’’ पर थोपने के पूर्व मोहन भागवत जी के गाजियाबाद में एक किताब के विमोचन के अवसर पर दिये गये कथन को सुन लें, पढ़ लें। ‘‘यह सिद्ध हो चुका है कि हम पिछले

चालीस हजार साल से एक पूर्वजों के हैं। सभी भारतीयों का डीएनए एक है, भले ही वे किसी भी धर्म के क्यों न हो। इसमें हिंदू-मुस्लिम के एकजुट होने जैसी कोई बात नहीं है। सभी लोग पहले से ही साथ हैं। सरदार वल्लभभाई पटेल ने फरवरी 1949 में यह कहा था ‘‘हिंदू राज पागलपन भरा विचार है।’’ यद्यपि सरदार पटेल ने ‘‘हिंदू राष्ट्र’’ की बजाय ‘‘हिंदू राज’’ शब्द का उपयोग किया था। परन्तु वर्ष 1950 में अपने एक उद्बोधन में यह कहकर कि भारत एक ‘‘धर्म निरपेक्ष राज्य’’ है, भारत न तो हिंदू देश बन सकता है और न ही हिंदू धर्म भारत सरकार का धर्म बन सकता है, स्थिति स्पष्ट कर दी थी।

यदि आप वास्तव में बाबा की नजर का हिन्दू राष्ट्र बनाना चाहते हैं, तब भी आपको 20 प्रतिशत मुस्लिम एवं अन्य धर्मावलंबियों को छोड़कर, शेष समस्त व्यक्तियों को ‘‘सनातनी हिंदू’’ बनाना होगा? क्या बाबा इसके लिए तैयार हैं? अथवा क्या बाबा राजनीतिक रोटियां सेंकने के प्रयास में अस्थायी रूप से अपनी टीआरपी बढ़ाना चाहते हैं? हिन्दू समाज के इस तरह के संत कथा वाचको ने ही हिन्दू समाज का बड़ा बेड़गर्क किया है। हिन्दू समाज के बीच विभिन्न वर्गों के बीच ‘‘समरसता’’ पैदा करने का कोई प्रयास ये संत नहीं कर रहे हैं, जो उनका पहला दायित्व है। यदि हिन्दू समाज में ‘‘समरसता’’ होगी, तो निश्चित रूप से देश ‘‘हिन्दू राष्ट्र’’ ही होगा। क्योंकि उस समरसता के भाव में सिर्फ हिन्दू ही एक नहीं होगा, बल्कि देश के प्रत्येक नागरिक के बीच समरसता का भाव होगा, चाहे वह किसी भी धर्म, जाति अथवा सम्प्रदाय का क्यों न हो।

श्रद्धान्जलि: मनोज कुमार

शाशंक दुबे

अच्छ विद्यार्थी अक्सर क्लास में टीचर का लेकर सुनते समय यह सोचता रहता है कि यदि टीचर बना, तो इस लेकर को उस तरीके से और उस लेकर को इस तरीके से पढ़ाऊँगा। कभी-कभी तो वह कल्पना के कुर्र में इतना गहरा उतर जाता है कि यह भी सोचने लगता है कि उसके लेकर पर विद्यार्थियों का रिस्यांस कैसा होगा और कॉलेज में उसकी टीआरपी कहीं तक पहुंचेगी। संभावनाओं की यह खेती शिक्षा जगत तक ही सीमित नहीं है, खिलाड़ी भी ‘कप्तान बनने पर फील्डिंग ऐसी जमाऊँगा’ और सरकारी मुलाजिम भी ‘बॉस बनने पर मेरा अजेड़ा यह होगा’ जैसे विचारों में गोते लगाते रहते हैं। फिर फ़िल्म कलाकार भला कैसे अछूते रहें? शूटिंग के दौरान अक्सर वे यह सोचते हैं कि यदि वे निर्देशक बने तो कैसे संवाद रखवाएंगे, कैसा गीत-संगीत होगा, कैमरे का प्लेसमेंट कैसा रखेंगे। दरअसल हर छात्र के भीतर एक अध्यापक, हर खिलाड़ी के भीतर एक कप्तान और हर कलाकार के भीतर एक निर्देशक छुपा बैठा है, जो बाहर निकलने को बेताब है। शायद इसीलिए ‘रेशमी रुमाल’ (1961), ‘घर बसाके देखो’ (1962), ‘अपना बनाके देखो’ (1963), ‘गृहस्थी’ (1963) जैसी मामूली और ‘हरियाली और रास्ता’ (1962), ‘वह कौन थी’ (1964), ‘हिमालय की गोद में’ (1965) व ‘गुमनाम’ (1965) जैसी सफल फ़िल्मों में काम करते-करते फ़िल्म निर्माण की प्रक्रिया के तमाम पहलुओं को देखते-बुनते मनोज कुमार के मन में भी फ़िल्मकार बनने की इच्छा जागी और ट्रायल के तौर पर एक गुमनाम व्यक्ति एस. राम शर्मा को निर्देशक की कुर्सी पर बिठाकर ‘शहीद’ (1965) फ़िल्म शुरू की। लगभग सालभर तक चली शूटिंग के दौरान एस. राम शर्मा का काम यही था कि जहाँ शूटिंग हो रही है, वहाँ पहुँचो, खाओ-पियो, लोगों से मिलो-बतियाओ और

सामाजिक जटिलताओं को समझाने वाला एक संवेदनशील फिल्मकार

शाम को पैक-अप होते ही घर की ओर कूच कर लो। निर्देशन की पूरी बागडोर मनोज कुमार ने सम्हाली। फ़िल्म रिलीज होने से पहले इसके ‘मेरा रंग दे बसंती चोला’, ‘ऐ वतन ऐ वतन, हमको तेरी कसम’ और ‘जोगी हमतो लुट गए तेरे प्यार में’ गीत समा बांध चुके थे, शहीद भगत सिंह के रूप में मनोज कुमार का गेटअप और इन गानों का फ़िल्मांकन देखने के लिए लोग थियेटरों पर टूट पड़े।

‘शहीद’ को तत्कालीन प्रधानमंत्री लाल बहादुर शास्त्री ने बहुत सराहा और उन्होंने मनोज को अपने नारे ‘जय जवान, जय किसान’ पर फ़िल्म बनाने के लिए प्रेरित किया। दुर्भाग्य से थोड़े समय बाद ही शास्त्रीजी नहीं रहे, लेकिन मनोज कुमार तब तक मन बना चुके थे। निर्देशक के रूप में पारी की शुरुआत करते ही सबसे पहला काम मनोज कुमार ने यह किया कि नायक के रूप में अपनी छवि को 180 डिग्री से पलटते हुए आईदा परदे पर नायिका को न छूने का संकल्प लिया। इस प्रकार जो मनोज कुमार कभी ‘गुमनाम’ (1965) में नंदा के साथ बारिश में चिपकते हुए ‘जाने चमन शोला बदन, पहलू में आ जाओ’ गाते थे या ‘अमानत’ में साधना को थपथपाते हुए ‘तेरी जवानी तपता महीना, ऐ नाजनीन’ गुनगुनाते थे, वे नायिका से प्यार-मुहोब्बत की बातें भी बिल्कुल दूर रहकर करने लगे। ‘उपकार’ (1967) या ‘पूर्व और पश्चिम’ (1970) तो फिर भी मनोज की फ़िल्में थीं, सोहन लाल कंवर की ‘बेईमान’ (1972) व ‘सन्यासी’ (1975) और मदन मोहला की ‘दस नवंबर’ (1976) तक में वे नायिका से दूर-दूर ही रहे।

इसका मतलब यह नहीं था कि मनोज की फ़िल्मों में गम या उत्तेजक दृश्य नहीं होते थे। होते थे, बल्कि कहना न होगा, जम कर होते थे। ‘उपकार’ में ‘गुलाबी रात की हर बात गुलाबी’, ‘शोर’ (1972) में ‘पानी रे पानी तेरा रंग कैसा’, ‘रोटी कपड़ा और मकान’ (1974) में ‘तेरी दो टकिया की नौकरी में मेरा लाखों का सावन जाए रे’ और ‘क्रांति’ (1981) में ‘जिंदगी की ना टूटे लड़की’ गानों में नायिका या अन्य महिला कलाकारों को उन्होंने



खूब एक्सपोज़ किया, बस खुद मुँह पर हाथ रख खामोशी से तमाशा देखते रहे। यह वैसा ही है, जैसा गाली न देनेवाले आदमी का किन्हीं दो आदमियों के बीच हुए झगड़े का ब्योरा पेश करते समय उनके द्वारा की गई गाली-गलौज को जस-का-तस आपके सामने दोहराकर अपना मुँह साफ करना। मनोज कुमारजी, इसी तरीके से निगाह साफ कर लिया करते थे।

मनोज की ‘उपकार’ ने तत्कालीन सिनेमा में सादगी, देशभक्ति और मिट्टी के संस्पर्श का अनूठा फॉर्मूला पेश किया था। अक्सर मनोज कुमार पर देशभक्ति को एक फॉर्मूले के रूप में इस्तेमाल कर इसे सतही रूप में पेश करने के आरोप लगते रहे हैं, लेकिन फ़िल्म-निरपेक्ष लघु-पत्रकारिता में बार-बार कोट की गई इस बात को अंतिम सत्य मानकर भारत कुमार की फ़िल्मों को हिकारत की नजर से देखनेवाला पाठक यह भूल जाता है कि मनोज कुमार हिंदी सिनेमा के ऐसे पहले फ़िल्मकार हैं, जिन्होंने मुख्यधारा के सिनेमा में देश की समस्याओं



को रखने की शुरुआत की थी। उनकी आरंभिक तीन फ़िल्मों ‘शहीद’, ‘उपकार’ और ‘पूर्व और पश्चिम’ में दर्शित देशभक्ति को तमाम प्रस्तुतिजन्य अतिरंजनाओं के बावजूद शुबहा की नजर से नहीं देखा जा सकता।

मनोज की एक सामाजिक संवेदनशीलता का जिक्र जरूरी है। प्रायः अपने लोक-साहित्य में ‘सौतेली माँ’ को नकारात्मक चरित्र के रूप में ही पेश किया जाता रहा है। परिणाम यह हुआ है कि जिन घरों में बच्चे छोटे हों और माँ को यदि मामूली सा बुखार भी आ जाए, तो बच्चे यह सोच-सोचकर रोंने लगते हैं कि यदि माँ चल बसी तो पापा दूसरी शादी कर लेंगे और फिर सौतेली माँ हम पर खूब जुल्म ढाएंगी। लेकिन मनोज के लिए माँ, माँ है, सगौ या सौतेली नहीं। उनकी ‘उपकार’ में भारत के सामने जब सौतेला भाई (प्रेम चोपड़ा) खड़ा होता है, तो माँ (कामिनी कौशल) सत्य का साथ देते हुए सगे बेटे का त्याग कर सौतेले का हाथ थामती है। दरअसल मनोज कुमार रूढ़ीवादी समाज की जटिलताओं को पूरी

संवेदनशीलता के साथ समझते हैं और परंपराओं के मुकाबले सत्य की इतनी पुरजोर वकालत करते हैं कि उनकी बात पुरानी से पुरानी पीढ़ी तक के गले उतर जाती है।

प्रसंगवश मनोज की ‘पूर्व और पश्चिम’ का उल्लेख करना गैर-मौजू न होगा, जिसमें पति के कुकर्मों से त्रस्त होकर निरुपा रॉय अपने माथे से हमेशा-हमेशा के लिए सिंदूर मिटाकर आजीवन लिथ्वा का रूप धर लेती है और उसी के बरक्स आज़ादी की लड़ाई में शहीद हुए पति की याद में कामिनी कौशल हमेशा टीका लगाकर रखते हुए यह कहती हैं कि शहीदों की पत्नियाँ कभी बेवा नहीं होती। मनोज इस तालीपीट संवाद के बाद भी चुप नहीं बैठते। इसी फ़िल्म में जब कामिनी कौशल के घर नई बहू का आगमन होता है, तो दहलीज पर पानी छोड़ने की रस्म वे नहीं निभाती, यह काम वे निरुपा रॉय से करवाती हैं, क्योंकि समाज में यह परंपरा चली आई है कि नई बहू का स्वागत सुहागन स्त्री द्वारा किया जाता है। छोटे परदे पर जो लोग अक्सर अपना मुँह छुपाकर मनोज कुमार की भौड़ी नकल उतारकर दर्शकों का जो तथाकथित मनोरंजन करते हैं, कभी वे मनोज की इस सूक्ष्म संवेदनशीलता पर भी निगाहें करम करेंगे?

हालांकि समसामयिक समस्याओं पर चोट करते समय ‘रोटी, कपड़ा और मकान’ में वे कुछ लाउड हो गए और ‘क्रांति’ महज भ्रांति बनकर रह गई। अस्सी के दशक के उत्तरार्ध में आई ‘कलयुग और रामायण’ (1987), ‘संतोष’ (1989), ‘क्लर्क’ (1989) और ‘देशवासी’ (1991) तक तो वे पूरी तरह से चुक चुके थे। इसके बाद यू-ट्यूब पर आकर यादों की जुगली करने या डिजिटल राजनीतिक रैलियों में सहभागिता करने के अलावा वे प्रायः खामोश ही रहे। कल 4 अप्रैल को इस फ़ानी दुनिया से विदा लेने से पहले वे यह सुनिश्चित कर चुके थे कि जब कभी हिंदी सिनेमा का इतिहास लिखा जाएगा, अपनी शुरुआती तीन फ़िल्मों की विषयवस्तु और इन सहित शेष सभी फ़िल्मों में हम-इह-क दृश्य के विशिष्ट संयोजन और कैमरा-स्थापन के लिए मनोज कुमार को हमेशा याद किया जाएगा।

मुस्लिम महिला को दहेज प्रताड़ना एवं ट्रिपल तलाक देने वाले ससुराल पक्ष पुलिस गिरफ्त में

बैतूल। कोतवाली पुलिस ने मुस्लिम महिला को दहेज प्रताड़ना एवं ट्रिपल तलाक देने वाले पति सहित ससुराल पक्ष के अन्य लोगों को गिरफ्तार किया है। पुलिस जनसंपर्क अधिकारी से मिली जानकारी के अनुसार 3 जनवरी 2025 को फरियादिया सबा अली पति शोएब अली निवासी मोती वार्ड बैतूल ने रिपोर्ट दर्ज कराई थी कि उसकी शादी 19 मई 2024 को शोएब अली पिता रईस



अली के साथ मुस्लिम रीति-रिवाज से संपन्न हुई थी। शादी के पांच दिन बाद से ही पति शोएब अली, सास हनीफा अली, ससुर रईस अली एवं देवर शाहदाब अली द्वारा दो लाख रुपये दहेज की मांग को लेकर उसे शारीरिक एवं मानसिक रूप से प्रताड़ित किया जाने लगा। फरियादिया ने बताया कि 31 अक्टूबर 2024 को दोपहर में आरोपियों द्वारा उसे मारपीट कर दो मंजिला छत से नीचे गिरा दिया गया, जिससे उसका गर्भपात हो गया। कोतवाली पुलिस ने शिकायत पर धारा 85, 3(5) भारतीय न्याय संहिता (बोम्बेस) एवं 3/4 दहेज प्रतिबंध अधिनियम के अंतर्गत अपराध पंजीबद्ध किया गया।

खनिज विभाग ने गिट्टी एवं मुरुम के अवैध भण्डारण पर की बड़ी कार्यवाही

बैतूल। कलेक्टर नरेंद्र कुमार सूर्यवंशी के निर्देशानुसार खनिज विभाग एवं राजस्व अमले ने बुधवार को आमला क्षेत्र में गिट्टी एवं मुरुम के अवैध भण्डारण पर की बड़ी कार्यवाही है। खनिज अधिकारी मनीष पालेवार ने बताया कि खनिज विभाग एवं राजस्व अमले ने आमला रेलवे स्टेशन परिसर का संयुक्त रूप से मौका निरीक्षण किया। इस दौरान जांच में पाया गया कि आमला रेलवे स्टेशन परिसर के समीप स्थित शासकीय भूमि ख.क्र. 742 रकबा 138.762 हेक्टेयर के अंश



भाग पर निर्माणाधीन न्यू पार्किंग एरिया, रेल्वे न्यू बुकिंग ऑफिस एवं आंतरिक मार्गों के निर्माण में उपयोग किए जा रहे गैण खनिज गिट्टी एवं मुरुम का भण्डारण बिना अनुमति किया जाना पाया गया। तहसीलदार आमला एवं सहायक खनि अधिकारी बैतूल द्वारा आमला रेल्वे स्टेशन परिसर के निर्माण स्थल के समीप अवैध रूप से भंडारित खनिज गिट्टी की माप की गई। नाप अनुसार खनिज गिट्टी की कुल मात्रा 666 घन मीटर एवं खनिज मुरुम की कुल मात्रा 191 घन मीटर पाई गई। मौके पर उपस्थित प्रोजेक्ट इंचार्ज सुमित पिता सुरत सिंह पारधे निवासी ग्राम खेरा बालाघाट द्वारा बताया गया कि वह ट्रैड कनेक्ट इंफ्रा प्राईवेट लिमिटेड ग्रमदास पेट नागपुर की कंपनी में कार्य करते हैं और उक्त खनिज गिट्टी जिले की विभिन्न क्रेशरों से एवं खनिज मुरुम कृषि भूमि के समतलीकरण व तालाब निर्माण से निकली मुरुम को परिवहन कर उक्त स्थल पर भण्डारित की गई है। उसके पास उक्त खनिजों के भंडारण करने की अनुमति संबंधी कोई दस्तावेज उपलब्ध नहीं है। तहसीलदार आमला एवं सहायक खनि अधिकारी बैतूल द्वारा मौके पर कंपनी के द्वारा बिना अनुमति के अवैध रूप से भण्डारित खनिजों को जप्त किया।

दिव्यांगजन एवं वरिष्ठजनों को सहायक उपकरणों का किया वितरण

बैतूल। भारत सरकार की एडीप एवं वयोश्री योजनांतर्गत सामाजिक न्याय एवं दिव्यांगजन सशक्तिकरण विभाग ने जनपद पंचायत चिचोली में शिविर आयोजित कर दिव्यांगजनों एवं वरिष्ठजनों को सहायक उपकरण एवं कृत्रिम अंग प्रदाय किए गए। शिविर में विधायक गंगाबाई उद्देक, जनपद अध्यक्ष सरस्वती उड्के, उपाध्यक्ष सुनीता दीपक



बारस्कर, नगर परिषद अध्यक्ष श्रीमती वर्षा मालवीय एवं अन्य क्षेत्रीय जनपद सदस्य सुमन बिहारे एवं मुख्य कार्यपालन अधिकारी रामगोपाल रजक के द्वारा जनपद पंचायत चिचोली, भीमपुर एवं नगर परिषद चिचोली क्षेत्र के दिव्यांगजनों एवं वरिष्ठजनों को जीवन उपयोगी उपकरण प्रदान किये गये। इस अवसर पर दिव्यांग मुकुनराव बारस्कर आयु 41 वर्ष ग्राम जोगली ने बैटरी ऑपरेटेड मोटराइज्ड ट्राई साइकिल मिलने पर अत्यधिक खुशी जाहिर की एवं शासन के प्रति आभार व्यक्त किया गया। शिविर में मुख्य कार्यपालन अधिकारी रामगोपाल रजक ने उपस्थित अतिथियों, एम्पिको जबलपुर से आए विशेषज्ञों, सामाजिक सुरक्षा अधिकारी जनपद पंचायत चिचोली एवं समस्त स्टाफ का आभार व्यक्त किया।

राजस्थान से आ रही गर्म हवाओं से बढ़ा तापमान, सीएमएचओ ने गर्मी से बचने जारी की एडवाइजरी

गर्मी के तेवर: दिन का तापमान 40 डिग्री तक पहुंचा, बदला स्कूलों का समय

संजय द्विवेदी, बैतूल। राजस्थान से आ रही गर्म हवाओं के कारण तापमान में तेजी से बढ़ोतरी होने लगी है। दिन में तेज गर्मी पड़ने के साथ-साथ अब राते भी गर्म हो गई है। न्यूनतम तापमान 22 डिग्री पर पहुंच गया है। रात में भी अब बिना पंखे-कूलर के रहना मुश्किल हो गया है। अधिकतम तापमान 40 डिग्री तक पहुंच चुका है। मौसम वैज्ञानिकों के मुताबिक राजस्थान के तरफ से आने वाली गर्म हवाओं के कारण तापमान में तेजी से बढ़ोतरी हो रही है। आगामी दो दिन तक तेज गर्मी पड़ने की संभावना बनी है। गुरुवार का अधिकतम तापमान 40 डिग्री के करीब पहुंच चुका है। न्यूनतम तापमान भी 22 डिग्री के आसपास है। गर्मी के तेवर इतने अधिक बढ़ गए कि बिना कूलर, पंखे के रहना मुश्किल हो गया है। सुबह 8-9 बजे से ही धूप चुभने लगी है। शाम 5 बजे तक तेज धूप खिलने से गर्मी के तेवर बहुत अधिक देखने को मिल रहे हैं। दोपहर के समय गर्मी के कारण रास्ते भी सूने हो जाते हैं। लोग घरों में दुबकने के लिए मजबूर हैं। दिन में गर्मी से बचने के लिए लोग तरह-तरह के जतन कर रहे हैं। घर से निकलते समय चश्मे, गमछे का सहारा लेने मजबूर होना पड़ रहा है।

शीतल पेय पदार्थ और तरबूज-खरबूजे की बड़ी मांग- बढ़ती गर्मी के बाद शीतल पेय पदार्थों की दुकानों पर ग्राहकों की भीड़ बढ़ गई है। लोग तेज गर्मी से बचने के लिए शीतल पेय पदार्थों का सहारा लेने लगे हैं। गर्मी के दस्तक देते ही शहर में जगह-जगह नारियल पानी, ग्रेने का जूस, फलों का जूस, नींबू पानी इत्यादि की दुकानें लग गई हैं। इन



दुकानों पर सुबह से लेकर रात तक भीड़ लगी रहती है। गर्मी के मौसम नारियल पानी की डिमांड बढ़ने से नारियल के दाम भी बढ़ गए हैं। 70 से 80 रूपए में एक नारियल पानी बिक रहा है। इधर इन दिनों बाजार में चौक-चौराहों पर खरबूजे और तरबूजे की दुकानें सज गई हैं। दुकान संचालकों का कहना है कि जब से गर्मी बढ़ी है तब से तरबूजे-खरबूजे की मांग भी बढ़ गई है। जिला मुख्यालय पर 30 से 40 रूपए प्रति किलो के हिसाब से तरबूजे बिक रहे हैं। तरबूजे में पानी की मात्रा अधिक होने के कारण डॉक्टर भी इसे अधिक सेवन करने की सलाह देते हैं और यह शरीर के लिए फायदेमंद भी है।

लू चलने की संभावना- मौसम वैज्ञानिकों के मुताबिक हवाओं का रूख बदलने से गर्मी के तेवर बढ़ गये हैं। राजस्थान से आ रही गर्म हवाओं में झुलसा दिया है।

स्कूलों का बदला समय, आज से 12 बजे के पहले तक ही संचालित होगी शालाएं

बैतूल। जिले में बढ़ती गर्मी को देखते हुए सभी सरकारी-निजी स्कूल दोपहर 12 से पहले तक ही संचालित होंगे। कलेक्टर नरेंद्र कुमार सूर्यवंशी ने ग्रीष्म ऋतु में बढ़ते तापमान के कारण बच्चों के स्वास्थ्य पर संभावित प्रतिकूल प्रभाव को ध्यान में रखते हुए बुधवार को आदेश जारी कर शाला संचालन के समय में परिवर्तन किया है। जारी आदेश के अनुसार जिले में संचालित सभी शैक्षणिक संस्थाओं का संचालन समय दोपहर 12 बजे से पहले निर्धारित किया गया है। यह आदेश नर्सरी से कक्षा 12वीं तक की सभी शासकीय, अशासकीय, अनुदान प्राप्त, सीबीएसई, नवोदय, केंद्रीय आदि शैक्षणिक संस्थाओं पर लागू होगा। हालांकि परीक्षाएं पूर्व निर्धारित समय अनुसार ही संचालित की जाएंगी। स्कूलों का समय बदले जाने से बच्चों और स्टाफ को गर्मी से बड़ी राहत मिलेगी। आपको बता दे कि सुबह सवेरे समाचार पत्र द्वारा विगत दिनों पारा 40 पार, तीपती दोपहर में मासूमों का स्कूल सफर.. शीर्षक में खबर का प्रकाशन किया था। जिसके बाद जिला कलेक्टर ने स्कूल समय में बदलाव किया है। गौरतलब रहे कि जिले में तापमान 40 डिग्री सेल्सियस तक पहुंच गया है। सुबह 10 बजे से ही तेज धूप चुभ रही है। वहीं गर्म हवा और लू से भी सभी परेशान हैं। स्कूल जाने वाले बच्चों को सुबह तो कोई

ज्यादा परेशानी नहीं हो रही थी, लेकिन दोपहर को स्कूल से छुट्टी होने के बाद तेज धूप और लू के कारण उन्हें खासी दिक्रत झेलना पड़ रही है। इसको लेकर संगठनों द्वारा भी प्रशासन से स्कूलों का समय बदलने की मांग की थी। इसमें कलेक्टर से स्कूलों का समय बदलने का अनुरोध किया था।

पिछले एक सप्ताह का यह रहा तापमान			
तिथि	अधिकतम	न्यूनतम	
3 अप्रैल	33.4	18.5	
4 अप्रैल	36.0	20.7	
5 अप्रैल	36.0	19.2	
6 अप्रैल	39.0	18.8	
7 अप्रैल	40.0	19.7	
8 अप्रैल	40.2	21.0	
9 अप्रैल	39.2	24.2	
10 अप्रैल	38.5	24.1	

इनका कहना है –

अगले एक सप्ताह तक तापमान ऐसा ही रहने का अनुमान है। यदि बादल छाए रहते हैं तो तापमान में जरूर थोड़ी गिरावट हो सकती है। बृंदाबादी होती है तो मूंग की फसल के लिए यह फायदेमंद साबित होगी।

– **विजय कुमार वर्मा**, कृषि वैज्ञानिक, कृषि विज्ञान केन्द्र बैतूल

कब होगा ताप्ती शनि सरोवर और कुंडों का सुधार कार्य

जिले में चल रहा है जल संवर्धन अभियान, पवित्र नगरी में दम तोड़ रहे हैं परंपरागत जल स्रोत

बैतूल/ मुलताई। संपूर्ण जिले में जल गंगा संवर्धन अभियान चलाया जा रहा है, जिसके माध्यम से संपूर्ण जिले में परम्परागत जल स्रोत कुओं, तालाबों के संरक्षण के कार्य किए जा रहे हैं। महत्वपूर्ण तथ्य यह है कि संपूर्ण जिले के अभियान का आरंभ पवित्र नगरी ताप्ती उद्दम मुलताई से किया गया, किंतु एक माह तक चलने वाले इस अभियान में संपूर्ण जिले का गौरव मुलताई के ताप्ती उद्दम स्थल ताप्ती सरोवर, शनि सरोवर, ताप्ती कुंडों का संरक्षण शामिल नहीं है, जबकि इस अभियान के माध्यम से परंपरागत जल स्रोतों के संरक्षण की जिले में सर्वाधिक आवश्यकता ताप्ती श्री क्षेत्र को है। ताप्ती सरोवर के घाट दम तोड़ रहे हैं। सरोवर के करबला घाट का निर्माण कार्य स्व. पूर्व नगर पालिका अध्यक्ष सुनीता पवार के कार्यकाल में हुआ था। राशि कम होने के कारण यह कार्य पूरा नहीं



हो सका था। यह अधूरा कार्य दो दशक से अधिक समय से अधूरा है। गजानन मंदिर के सामने ताप्ती घाट की दीवार क्षतिग्रस्त हो गई है, जो कभी भी टूट सकती है। इसके साथ ही परिक्रमा क्षेत्र में बनाया गया। ढोब का लोहे का पिलर भी ढह सकता है। नगर वासी 25 वर्षों से शनि सरोवर और ताप्ती सरोवर को जोड़ने वाले सुलुगं गेट के नव निर्माण की मांग कर रहे हैं। यह गेट खराब होने के कारण ताप्ती सरोवर के पानी का रिसाव होता है। जिससे सरोवर का जलस्तर समय

से पहले ही कम हो जाता है। इस अभियान की जानकारी लंबे समय से जिले के संपूर्ण अधिकारी और नेताओं को थी, किंतु किसी ने भी ताप्ती, शनि सरोवर और कुंड के सुधार कार्य को इस योजना से जोड़ने का प्रयास नहीं किया। रोजक तथ्य यह भी है कि संपूर्ण जिले के कार्यक्रम का आरंभ ताप्ती तट से होने के बावजूद एक भी जनप्रतिनिधि का ध्यान इस ओर नहीं गया। लोग इसे पवित्र नगरी के पवित्र जल स्रोतों की उपेक्षा मान रहे हैं।

बैतूल विधायक ने सीएम राइज के विद्यार्थियों को कराया शैक्षणिक भ्रमण

बैतूल। सीएम राइज विद्यालय घोड़ाडोंगरी में 9वीं से 12वीं कक्षा के नवीन प्रवेशित विद्यार्थियों को बैतूल विधायक हेमंत खंडेलवाल द्वारा विकासखंड भीमपुर के महुपानी ग्राम में स्थित भारती एग्री कल्चर का भ्रमण करवाया गया। दल में सीएम राइज विद्यालय के 150 विद्यार्थियों, 18 शिक्षक शामिल थे। शैक्षिक भ्रमण में समस्त विद्यार्थियों के आने-जाने के लिए निशुल्क बस सेवा आरखी गब्लिक स्कूल की डायरेक्टर श्रीमती ऋतु खंडेलवाल ने उपलब्ध कराई। इन्हीं के सहयोग में स्थित विभिन्न औद्योगिक इकाइयों का भ्रमण विद्यार्थियों द्वारा किया गया जिसमें प्रमुख रूप से फोर्जन, एथेनॉल एवं दुग्ध डेयरी प्रमुख थी। इन इकाइयों के तकनीकी विशेषज्ञों ने विद्यार्थियों को इसके संचालन की विधियों को विस्तृत रूप से समझाया एवं विद्यार्थियों द्वारा पूछे गए प्रश्नों को संतोषजनक जवाब दिया। भविष्य में निर्मित होने वाली विभिन्न इकाइयों के बारे में भी जानकारी दी गई। विद्यार्थी इस भ्रमण से काफी उत्साहित एवं प्रसन्नचित दिखे। इसके पश्चात टेकरी पर डेवलप हो रहे फॉरेस्ट टूरिज्म इकाइयों के बारे में भी जानकारी दी गई एवं ग्रामीण क्षेत्र के नागरिक किस प्रकार इससे रोजगार से जुड़े सकते हैं की जानकारी प्रदान की गई। छात्रों का भ्रमण पूर्ण होने के पश्चात भारती एग्री कल्चर के डायरेक्टर वरद खंडेलवाल ने उपस्थित विद्यार्थियों को संबोधित करते हुए इस प्रोजेक्ट के विजन के बारे में विस्तृत जानकारी दी। सीएम राइज विद्यालय घोड़ाडोंगरी के प्राचार्य विवेक तिवारी ने बताया कि विद्यार्थियों द्वारा निर्मित गिफ्ट विधायक हेमंत खंडेलवाल, श्रीमती ऋतु खंडेलवाल, वरद खंडेलवाल को भेंट किए गए।



हनुमान जयंती पर केसरीनंदन हनुमान मंदिर बड़ा नीम इटारसी रोड पर होगा भव्य आयोजन

बैतूल। प्रतिवर्षानुसार इस वर्ष भी 11 अप्रैल को हनुमान जन्मोत्सव पर चमत्कारी श्री केसरीनंदन हनुमान मंदिर बड़ा नीम इटारसी रोड बैतूल की समिति द्वारा हनुमान जन्मोत्सव धूमधाम से मनाने की तैयारी की जा रही है।

कार्यक्रम समिति के अध्यक्ष दयाराम यादव ने बताया कि शुक्रवार 11 अप्रैल को दोपहर 12 बजे से अखंड रामायण पाठ का आयोजन शिवमानस समिति प्रमुख श्री सोलंकी एवं उनकी मंडली द्वारा शुरू किया जायेगा, जो शनिवार 12 अप्रैल को दोपहर तक चलेगा। इसके बाद मंदिर के प्रमुख पुजारी पंडित गोस्वामी जी एवं मंदिर समिति के सदस्यों जिनमें प्रकाश धोटे, राजा वागदे, संजु साहू, बवन पवार, कृष्णा वागदे, सुनील सोनी, अरुण चट्टोपकार,मंगलमूर्ति बराठे, पटवा एवं टेकाम जी आदि द्वारा हवन-पूजन का कार्यक्रम किया जायेगा। इसके बाद में भजन मण्डली प्रमुख संजु बघेल द्वारा भजन संध्या का कार्यक्रम शाम 3.30 बजे से किया जाए। शाम 5 बजे से महाप्रसादी का वितरण भी किया जाएगा। इसके बाद रात्रि 9 बजे महाआरती का आयोजन होगा। श्री केसरी नंदन जन्मोत्सव समिति




बड़ा नीम के सभी सदस्यों ने क्षेत्र के समस्त धर्मप्रेमी श्रद्धालुओं से जन्मोत्सव कार्यक्रम में अधिक से

अधिक संख्या में पहुंचकर कार्यक्रम को सफल बनाने में सहयोग करने की अपील की है।

हनुमान जयंती पर यातायात व्यवस्था में रहेगा बदलाव, भारी वाहनों की एंट्री बंद, कई रूट डायवर्ट

बैतूल। शनिवार 12 अप्रैल को हनुमान जयंती के अवसर पर शोभायात्रा और चल समारोह आयोजित किया जाएगा। इसे शांतिपूर्ण और व्यवस्थित ढंग से संपन्न कराने के लिए पुलिस प्रशासन ने विशेष ट्रैफिक प्लान लागू किया है। यातायात पुलिस ने दोपहर 2 बजे से आयोजन की समाप्ति तक शहर में कई मार्गों को प्रतिबंधित और डायवर्ट करने की घोषणा की है। जिसके तहत फॉरेस्ट नाका सोनाघाटी, तितली चौराहा, बडोरा चौक, नगर प्रवेश द्वार गौनाटा और हमलापुर वाइन शॉप से भारी, मध्यम और ट्रैक्टर-ट्रॉली जैसे वाहनों का प्रवेश पूरी तरह बंद रहेगा। वहीं कई महत्वपूर्ण मार्गों को नो व्हीकल जोन घोषित किया है। इन क्षेत्रों में किसी भी प्रकार के वाहन की अनुमति



नहीं होगी। मेकेनिक चौक से आबकारी तिराह (गंज वर्मा चौक), गुप्ता मॉल से दिलबहार चौक, बाबू चौक से टांगा स्टैंड, कांतिशिवा चौक से कश्मीरी चौक तक का पूरा गंज क्षेत्र नो-व्हीकल जोन रहेगा।

शोभायात्रा के दौरान शाम 4 बजे से आयोजन की समाप्ति तक कई मार्गों पर यातायात डायवर्ट रहेगा। माचना ब्रिज सदर, मेकेनिक चौक (भगत सिंह चौक), गुप्ता मॉल, श्री कृष्णा होटल के पास से कॉलेज चौक, हाउसिंग बोर्ड मार्ग (एचपी गैस एजेंसी गंज) होंगे प्रभावित। बडोरा क्षेत्र से रामनगर अंडर ब्रिज के जरिए आने वाले वाहन सदर ओवरब्रिज से गेंदा चौक होकर शहर में प्रवेश कर सकेंगे। गंज बाजार क्षेत्र की ओर आने वाले वाहनों को शाम 4 बजे से उपरोक्त परिवर्तित मार्ग स्थानों से वैकल्पिक मार्ग की ओर परिवर्तित किया जायेगा। शोभायात्रा चल

समारोह के दौरान शाम 4 बजे से गंज बस स्टैंड में आने वाली यात्री बस मैकेनिक चौक तक संचालित हो सकेंगी।

सज कर तैयार हनुमान डोल का हनुमान मंदिर

हवन के बाद भंडारा में बंटेगी प्रसादी

बैतूल। सतपुड़ा के घने जंगल हनुमान डोल में स्थित चमत्कारी हनुमान मंदिर 12 अप्रैल को हनुमान जन्मोत्सव को लेकर सज कर तैयार है। यहां पर हवन पूजन के उपरांत विशाल भंडारा में प्रसादी बांटी जाएगी। श्री हनुमान डोल वेलफेयर समिति के अध्यक्ष राहुल चिट्टू शर्मा ने जानकारी देते हुए बताया कि हनुमान जन्मोत्सव पर मंदिर को सजाया गया है। भगवा झंडे लगाकर परिसर को भगवामय किया जा रहा है। समिति के सचिव अमरीश सोन्ू शर्मा एवं उपाध्यक्ष शैलेश गुबरेले ने बताया कि हनुमान जन्मोत्सव पूरे भक्ति भाव के साथ धूमधाम से मनाने को लेकर तैयारी अंतिम चरण में है। यहां सुबह 7 बजे से हवन प्रारंभ होगा। सुबह 10 बजे हवन में पूर्णाहुति के उपरांत विशाल भंडारा शुरू होगा, जिसमें श्रद्धालुओं को प्रसादी दी जाएगी। समिति के धर्मद्व गोली एवं अनिल सिंह ठाकुर ने बताया कि समिति सदस्य और समाजसेवी मुकेश खंडेलवाल की पहल पर हनुमान जन्मोत्सव पर कमानी गेट के पास से सुबह 11 बजे से हनुमान डोल तक निःशुल्क बस सेवा प्रारंभ होगी। यह बस श्रद्धालुओं को वापस बैतूल तक लेकर भी आएगी। बस सेवा शाम 6 बजे तक चलेगी। उन्होंने श्रद्धालुओं से निःशुल्क बस सेवा का लाभ लेकर हनुमान डोल पहुंचकर भंडारा प्रसादी का लाभ लेने की अपील की है।



प्लास्टिक से बनी सामग्री के उपयोग पर प्रतिबंध- समिति के मनोज कोकाश एवं रिकू किलेदार ने बताया पर्यावरण संरक्षण के लिए हनुमानडोल मंदिर परिसर में हनुमान जन्मोत्सव पर होने वाले भंडारा प्रसादी में सिंगल यूस प्लास्टिक का उपयोग नहीं किया जाएगा। ऐसी ही व्यवस्था परिसर में विभिन्न अवसरों पर संस्थाओं के अलावा व्यक्तिगत तौर पर होने वाले भंडारा आदि आयोजन में भी सिंगल यूस प्लास्टिक सामग्री के उपयोग पर पूरी तरह प्रतिबंध रहेगा। समिति के अजय दुबे एवं डॉ. नितिन देशमुख ने बताया कि हनुमान जन्मोत्सव के एक दिन पूर्व 11 अप्रैल शुक्रवार को प्रातः सात बजे से सुबह दस बजे तक मंदिर परिसर में स्वच्छता अभियान चलाकर साफ सफाई की जाएगी। उन्होंने सेवाभावी लोगों से अभियान में शामिल होने की अपील की है।

नगरपालिका की बैठक सम्पन्न

नर्मदापुरम। शासन की योजना का लाभ सतत मिलता रहे यह प्रयास मुख्य नगरपालिका अधिकारी के निरंतर जारी है। साथ ही नगरपालिका को आय के संबंध में आत्मनिर्भर बनाने का सीएमओ द्वारा प्रयास किया जा रहा है। इस कार्य को और अधिक गति प्रदान करने के लिए लगातार राजस्व शाखा की बैठक लेकर उन्हें निर्देश दिए जा रहे हैं। मुख्य नगरपालिका अधिकारी हेमेश्वरी पटले द्वारा बुधवार को राजस्व शाखा की बैठक लेकर संपति कर सहित अन्य कर वसूलने के एआरआई की सख्त निर्देश दिए गए हैं। साथ ही ई केवायसी को भी समय सीमा में पूर्ण करें। ई-नगरपालिका 2.0 के तहत आनलाइन कार्य करें। उन्होंने कहा कि कार्य में किसी भी प्रकार की लापरवाही न बरतें। कार्यालय अधीक्षक योगेश सोनी ने बताया कि सीएमओ श्रीमती पटले द्वारा राजस्व शाखा की बैठक ली गई। जिसमें समस्त एआरआई उपस्थित रहे। उन्होंने निर्देश दिए कि दैनिक बाजार बैठकी तहबजाारी अर्द्रवार्षिक शुल्क 1825/- रहेगा। कोई भी पथविक्षता साल भर का तहबजाारी शुल्क जमा करना चाहे तो वह कर सकता है। साथ ही नवीन कालोनी में संपति कर का असिमेंट दर निर्धारण करने हेतु एआरआई को 15 दिवस का समय दिया गया है। सीएमओ श्रीमती पटले ने निर्देश दिए कि ई-नगरपालिका 2.0 के तहत सभी कार्य आनलाइन करें। जिसमें प्रमुख रूप से टैक्स भी आनलाइन प्राप्त कर जमा करें। ई केवायसी का कार्य समय सीमा में पूर्ण करने के निर्देश दिए हैं। कार्य में लापरवाही करने पर सख्त कार्रवाई की जाएगी।

स्पिक मैक द्वारा आयोजित डांस वर्कशॉप का समापन

नर्मदापुरम। सिंगडेल्स सोनियर सेकेंडरी स्कूल में स्पिक मैक के तत्वावधान में तपोभूमि संगीत महाविद्यालय द्वारा आयोजित सात दिवसीय मेगा डांस एवं म्यूजिक वर्कशॉप का भव्य समापन हुआ। इसमें अंतरराष्ट्रीय ख्याति प्राप्त कथक नृत्यांगना कुमारी अस्मिता आइच के निदेशन में विद्यार्थियों ने शास्त्रीय कला की बारीकियाँ आत्मसात की.. समापन समारोह में विद्यार्थियों ने राग मल्हार और राग बहार पर आधारित कथक नृत्य प्रस्तुतियां संगति तबला लहरियों के साथ दी गई। कार्यक्रम में कुमारी अस्मिता आइच की कथक प्रस्तुति विशेष आकर्षण का केंद्र रही, जिसने दर्शकों को मंत्रमुग्ध कर दिया। डॉ. बबीता राउटर डिप्टी कलेक्टर कार्यक्रम की मुख्य अतिथि थी तथा डॉ. विनीता अवस्थी सेवानिवृत्त प्रोफेसर, प्रतिष्ठित साहित्यकार अशोक जमनानी, आर.के. चौकसे प्राचार्य शासकीय नर्मदा महाविद्यालय, डॉक्टर बी एल राय प्रोफेसर ज्योग्राफी नर्मदा महाविद्यालय, स्कूल डायरेक्टरसं श्रीमती जुही चटर्जी एवं डॉ. आशीष चटर्जी कार्यक्रम में अन्य गणमान्य शामिल थे। मंच संचालन का श्रीमती अंजुली चौबे एवं श्रीमती महिंदर कौर ने किया। प्राचार्य श्रीमती मोना चटर्जी ने स्वागत भाषण दिया, जबकि आधार प्रदर्शन उप-प्राचार्य श्रीमती लक्ष्मी पलोहिया द्वारा किया गया। समारोह में समस्त पालक गण एवं विद्यालय परिवार की गरिमामयी उपस्थित रही।

वडोदरा में हाटकेश्वर द्वादश मंत्र स्तोत्र का लोकार्पण आज

वडोदरा। भगवान हाटकेश्वर महादेव का प्राकट्योत्सव वडोदरा एयरपोर्ट रोड स्थित, पंड्या हाल में 11 अप्रैल संस्था को आयोजित है। इस मंगल बेला पर, प्रख्यात एंटी-एजिंग वैज्ञानिक और सनातन धर्म के प्रखर अध्येता, डॉ. तेज प्रकाश पूर्णानन्द व्यास द्वारा संस्कृत में रचित भगवान हाटकेश्वर महादेव के द्वादश मंत्र स्तोत्र का लोकार्पण होगा। यह कार्य किरीट भाई एवं अन्य गणमान्य अतिथियों की गरिमामयी उपस्थिति में संपन्न होगा। डॉ. व्यास भूत भवन हाटकेश्वर के दिव्य महत्व पर अपना संबोधन भी देंगे।

उल्लेखनीय है कि भगवान हाटकेश्वर महादेव के सभी देवाल्यों में प्राकट्योत्सव का मंगल आयोजन श्रद्धा और उत्साह के साथ मनाया जाता है।भूत भगवान भगवान हाटकेश्वर महादेव का विश्व प्रसिद्ध मंदिर वड़नगर, गुजरात में स्थित है, जो भक्तों के लिए एक प्रमुख आस्था का केंद्र है। डॉ. व्यास का यह स्तोत्र हाटकेश्वर भक्तों और संस्कृत साहित्य प्रेमियों, नागर ब्राह्मणों के लिए एक अनुपम भेंट होगा।

जिले के ग्रामीणों को जल संरक्षण के प्रति जागरूक करने के उद्देश्य से हो रहे दीवार लेखन

जल गंगा संवर्धन अभियान में जनभागीदारी बढ़ाने किया जा रहा प्रेरित

नरसिंहपुर। मुख्यमंत्री डॉ. मोहन यादव के आह्वान पर प्रदेश सहित जिले में 30 जून तक जिला गंगा संवर्धन अभियान चलाया जा रहा है। कलेक्टर श्रीमती शीतला पटले के निर्देशन एवं मप्र जन अभियान परिषद नरसिंहपुर के मार्गदर्शन में जिले की विभिन्न ग्राम पंचायतों में दीवार लेखन कर ग्रामीणों को जल के प्रति जागरूक करने के लिए संदेश दिया जा रहा है। इससे लोगों में जागरूकता आएगी तथा वे स्वयं अपने आसपास तथा घरों में पानी की बचत करेंगे और जल दुरुपयोग नहीं करेंगे। यह सभी लोगों के लिए अत्यंत आवश्यक है कि सभी मिलकर जल का संरक्षण करें। इसी क्रम में मप्र जनअभियान परिषद की नवांकुर संस्था व ग्राम विकास प्रस्पुटन समिति द्वारा गोटेगांव विकासखंड के ग्राम मनकवारा, विकासखंड करेली के ग्राम कपूरी, ग्राम बुढ़ैना, ग्राम नकटुआ सहित विभिन्न ग्रामों में दीवार लेखन का कार्य किया गया। ग्राम कपूरी में ग्रामीणों को जल संरक्षण व संवर्धन के प्रति सकारात्मक भाव और जन जागरूकता लाने के उद्देश्य से दीवार लेखन किया



जा रहा है। लोगों को जल के महत्व एवं उनके समुचित उपयोग के साथ उसके संरक्षण व संवर्धन हेतु प्रेरित किया जा रहा है। इस दौरान नवांकुर संस्था समन्वयक श्री विजय चौधरी एवं समिति के सदस्य और ग्रामीण मौजूद थे। इसी तरह नवांकुर संस्था व यू-साथी सेवा समिति के तत्वाधान में ग्राम नकटुआ में जल के प्रति जन जागरूकता कार्य के लिए दीवार लेखन का कार्य किया गया। इस दौरान लोगों को जल का महत्व और उसके संरक्षण व संवर्धन के लिए प्रेरित किया। इस

दौरान नवांकुर संस्था की सचिव श्रीमती तुषी पारे एवं स्थानीय ग्राम विकास प्रस्पुटन समिति के पदाधिकारी व सदस्य मौजूद थे। ग्राम बुढ़ैना में नवांकुर संस्था कोदरासकरला, गोरखपुर सेक्टर के ग्राम विकास प्रस्पुटन समिति द्वारा सार्वजनिक कुओं की साफ- सफाई और जन जागरूकता के लिए दीवार लेखन कार्य का कार्य किया गया। इस दौरान नवांकुर संस्था के सचिव श्री सुकदेव प्रसाद डेहरिया, अध्यक्ष व प्रस्पुटन समिति बुढ़ैना के सभी पदाधिकारी मौजूद थे।

अपहरण एवं हत्या में फरार आरोपी 17 वर्षों बाद देवास पुलिस की गिरफ्त में

देवास। ऑपरेशन हवालात के तहत देवास पुलिस ने प्रभावी कार्यवाही करते हुए अपहरण एवं हत्या संबंधी सनसनखेज प्रकरण में 17 वर्षों से कानूनी शिकंजे से दूर फरार आरोपी को गिरफ्त में लिया।

पुलिस अधीक्षक पुनीत गेहलोद ने प्रेस वार्ता में जानकारी दी कि तीन आरोपियों में अन्य दो आरोपी 2010 में आजीवन 10 में आजीवन कारावास से दण्डित किए जा चुके हैं मगर तीसरा अभियुक्त 17 वर्षों से कानूनी शिकंजे में दूर था ।

2008 में आरोपीयो, मानसिंह पिता समंदर सिंह राजपूत निवासी पिपलियाखुर्द भौरासा 2 ज्ञानसिंह पिता रामसिंह राजपूत निवासी ग्राम बोलासा भौरासा अंबरीश पिता कालीचरण राजोरिया निवासी ग्राम रासनोल थाना मी जिला भिंड उक्त तीनों ने मिलकर बागली थाना क्षेत्र में एक व्यक्ति की अपहरण करने के पश्चात गोली मारकर निर्मम हत्या कर दी थी और उसकी डेड बॉडी को जंगल में फेंक कर भाग गए थे। जिस पर से थाना बागली में अपराध क्रमांक

76/2008 धार 364,365,302,34 भादवि एवं 3(2) (V) SC/ST Act को अपराध पंजीचद्ध कर विवेचना में लिया गया। दो आरोपी वर्ष 2008 में ही गिरफ्तार किए जा कर माननीय न्यायालय पेश किया गया था, जिन्हें 2010 में माननीय विशेष न्यायालय देवास द्वारा आजीवन कारावास एवं जुर्माना की सजा से दंड दिया गया था ।

उक्त प्रकरण का मुख्य मास्टरमाइंड एक आरोपी वर्ष 2008 से चकमा देकर लगातार फरार चल रहा था रहा था, आरोपी अपने निवास स्थान पर न रहकर अज्ञात स्थान पर रहने लगा, जिसकी तलाश पुलिस ने विभिन्न स्थानों दिल्ली, मुंबई, गुजरात महाराष्ट्र, आगरा, ग्वालियर, भोपाल, उज्जैन आदि स्थान पर तलाश करने के पश्चात लगातार तकनीकी साक्ष्यों एवं मुखबिर तंत्र की सहायता में आरोपी को गिरफ्तार किया ।

आरोपी लगातार अपने को पुलिस से बचाने के लिए एवं कार्यवाही से बचने के लिए कई मोबाइल एवं अलगअलग सिम का उपयोग कर एवं एक निश्चित स्थान पर न रहकर

अपना निवास स्थान बदलकर रह रहा था ।

आरोपी अमरीश-पिता कालीचर राजोरिया जाति ब्राह्मण उम्र साल निवा 59सी ग्राम रासनोल थाना गोहद जिला भिंड की गिरफ्तार करने के बाद आरोपी कब्जे से चार मोबाइल प्राप्त हुए है आरोपी को माननीय न्यायालय के समक्ष पेश किया जाएगा।

जिला पुलिस अधीक्षक श्री पुनीत गेहलोद महोदय के द्वारा सम्पूर्ण जिले में 2024 नवम्बर - ऑपरेशन हवालात की शुरुआत की गई है। जिसके अंतर्गत लंबे समय से फरार इनामी बदमाश एवं साथ ही गंभीर अपराधों में फरार आरोपियों की गिरफ्तारी को भी सुनिश्चित किया जा रहा है।

इसी अनुक्रम में माननीय न्यायालय बागली से अपराध क्रमांक 76/2008 धारा 364.365.302 भादवि अतिरिक्त में पुलिस अधीक्षक महोदय कन्नौद सोम्या जैन, अनुविभागीय अधिकारी बागली सुश्री सृष्टि भार्गव के मार्गदर्शन में (पुलिस), थान प्रभारी बागली मनीषा दागी के नेतृत्व में चौकी प्रभारी उपेन्द्र नाहर ने आपरेशन हवालात के तहत

विशेष टीम गठित की थी आरोपी की गिरफ्तारी हेतु लगातार मुखबिर तंत्र एवं तकनीकी साक्ष्यों और विश्वशनीय सूचना पर आरोपी की धरपकड़ हेतु टीम के साथ रवाना होकर टीम ने 09.04.202 सफलता पूर्वक फरार स्थाई वारंटी आरोपी को गिरफ्तार किया जिसे माननीय न्यायालय के समक्ष पेश करेंगे।

ऑपरेशन हवालात के तहत जिलास्तरीय गठित विशेष टीम एवं थाना बागली के समन्वित प्रयास के फलस्वरूप आरो की गिरफ्तार किया गया। उक्त सराहनीय कार्य हेतु पुलिस अधीक्षक देवास ने पूरी टीम को हजार रूपये के नगद पुरस्कार से सम्मानित करने की घोषणा की है।

उल्लेखनीय है कि देवास पुलिस द्वारा ऑपरेशन हवालात के तहत 1 नवम्बर 2024 आज दिनांक तक 152 वर्ष के 163,10 वर्ष के 5, 1 5वर्ष के 13 एवं से अधिक वर्ष के 1510 कु 338 फरार गिरफ्तारी वारंटी को गिरफ्तार किया जा चुका है जिन पर कुल/स्थाई/64,000/- रुपए क ईनाम उद्घोषित था।

एम्स भोपाल को नवीनतम खाद्य गुणवत्ता निगरानी हैड बैंड के लिए पेटेंट प्राप्त

भोपाल। एम्स भोपाल के कार्यपालक निदेशक प्रो. (डॉ.) अजय सिंह संस्थान में शैक्षणिक श्रेष्ठता और ज्ञान के आदान-प्रदान को एक प्रेक्षक परंपरा के रूप में विकसित कर रहे हैं। हाल ही में, एम्स भोपाल को भारत सरकार के पेटेंट कार्यालय द्वारा एक अभिनव आविष्कार – खाद्य गुणवत्ता निगरानी हैड बैंड – के डिजाइन हेतु पेटेंट प्रदान किया गया है, जो खाद्य सुरक्षा की दिशा में एक क्रांतिकारी पहल के रूप में देखा जा रहा है। स्मार्टबैंच की तरह कलाई पर पहना जाने वाला यह उपकरण एम्स भोपाल के आयुष विभाग के डॉ. दानिश जावेद द्वारा परिकल्पित किया गया है, जो भोजन के उपभोग के दौरान उसकी गुणवत्ता का तात्कालिक विश्लेषण करता है। इस हैड बैंड में डिप-स्टिंग सेंसर लगाया गया है, जो भोजन के संपर्क में आने पर हानिकारक बैक्टीरिया, वायरस या अन्य प्रदूषकों की तुरंत पहचान कर सकता है। इसके अतिरिक्त, इसमें एक गैस सेंसर भी सम्मिलित है, जो भोजन की गंध का विश्लेषण कर उसके खराब होने की स्थिति का आकलन करता है। इस उपकरण में विजुअल और वाइब्रेशन अलर्ट सिस्टम शामिल हैं, जो उपयोगकर्ता को संभावित स्वास्थ्य जोखिमों की त्वरित सूचना देते हैं, जिससे समय रहते सुरक्षात्मक कदम उठाए जा सकते हैं। इसके अलावा, इसकी वॉटरप्रूफ व कॉम्पैक्ट डिजाइन इसे उपयोगकर्ता के लिए सुविधाजनक, आसानी से साफ करने योग्य एवं रोजमर्रा के उपयोग हेतु उपयुक्त बनाती है।

इस उपलब्धि पर प्रो. (डॉ.) अजय सिंह ने कहा-यह पेटेंट एम्स भोपाल में नवाचार की सुदृढ़ होती संस्कृति का प्रमाण है। खाद्य गुणवत्ता निगरानी हैड बैंड केवल एक तकनीकी उपलब्धि नहीं, बल्कि निवास्क स्वास्थ्य सेवा की दिशा में एक महत्वपूर्ण कदम भी है। यह उस ट्रान्सलेशनल रिसर्च के प्रति हमारी प्रतिबद्धता को दर्शाता है, जिसका प्रत्यक्ष लाभ जनस्वास्थ्य और सुरक्षा को मिलता है। मैं डॉ. दानिश जावेद एवं आयुष विभाग को इस सराहनीय उपलब्धि के लिए हार्दिक बधाई देता हूँ।यह नवाचार उन लोगों के लिए विशेष रूप से लाभकारी सिद्ध हो सकता है जो अपने दैनिक जीवन में खाद्य स्वच्छता और सुरक्षा को प्राथमिकता देते हैं।

महावीर स्वामी जयंती पर समग्र जैन समाज का चल समारोह निकला

मंदिरों में भगवान के अभिषेक हुए, स्थानकों में हुए धर्म उपदेश



धारा। भगवान महावीर स्वामी की जयंती पर समग्र जैन समाज का चल समारोह नगर के प्रमुख मार्गों से निकला। जुलूस में दिगंबर, श्वेतांबर समाज के सभी घटक के महिला, पुरुष व बच्चे शामिल हुए। चल समारोह समापन के पश्चात मंदिरों में भगवान अभिषेक हुए और स्थानक में धर्म उपदेश भी हुए। चल समारोह में भगवान के दो रथ भी आगे चल रहे थे। स्थान-स्थान पर भगवान की आरती उतारी गई। कई स्थानों पर शीतल जल की

व्यवस्थाएं भी धर्म बंधुओं ने की थी। मीडिया प्रभारी सुभाष जैन ने बताया कि जुलूस में महिलाएं दिगंबर वस्त्र व पुरुष सफेद वस्त्र धारण किए हुए थे। सरिगर जैन शांतिनाथ मंदिर में अभिषेक के दौरान भगवान के अभिषेक करने की दो बोली का लाभ सुरेशचंद्र रुपेश कुमार बड़जात्या एवं शिवानी नरसिंहपुर द्वारा सुचारु रावका ने लिया। जुलूस में बड़ी संख्या में शामिल महिलाएं वह पुरुष महावीर स्वामी के उपदेश अहिंसा का नारा जोर-जोर से लगा रहे

थे। संस्था को मांगतुगारी तीर्थ पर भगवान के अभिषेक एवं शांति धारा हुई। यहाँ पर भगवान महावीर को पालना झूलने के लिए नए पालना लाया गया जिसकी बोली को लाभ जेनिशा रूफ को मिला। दिगंबर जैन समाज के अध्यक्ष श्रेणिक गंगवाल ने धर्म बंधु का स्वागत किया। आधार सचिव संजय छाबड़ा ने माना। अतिथियों का स्वागत प्रबंध कमेट्री के अध्यक्ष नरेश गंगवाल ने किया।

जिले में तुअर फसल उपार्जन के लिए 20 अप्रैल तक करा

सकेंगे किसान पंजीयन

नरसिंहपुर। राज्य शासन के किसान कल्याण तथा कृषि विकास विभाग के निर्देशानुसार भारत सरकार की प्राईस सपोर्ट स्कीम के अंतर्गत खरीफ वर्ष- 2024 (विपणन वर्ष 2024- 25) में तुअर फसल के उपार्जन के लिए किसानों का पंजीयन ई- उपार्जन पोर्टल पर 20 अप्रैल 2025 तक किया जायेगा। जिले में किसान पंजीयन के लिए 21 केन्द्र निर्धारित किये गये हैं। उप संचालक किसान कल्याण तथा कृषि विकास नरसिंहपुर ने बताया कि तुअर फसल उपार्जन के लिए किसान करेली तहसील के अंतर्गत सहकारी विपणन संस्था मर्यादित करेली, प्राथमिक सहकारी समिति मर्यादित केरपानी- सरसला एवं वृहता सेवा सहकारी संस्था आमगांवबड़ में, गाडवारा तहसील के अंतर्गत सहकारी विपणन संस्था मर्यादित खुलरी, सहकारी विपणन संस्था मर्यादित गाडवारा, सेवा सहकारी संस्था चौचेली, प्राथमिक सहकारी समिति मर्यादित बोहनी एवं प्राथमिक कृषि साख सहकारी समिति मर्यादित शाहपुर, गोटेगांव तहसील के अंतर्गत सेवा सहकारी संस्था मर्यादित करकबेल, आदिम जाति सेवा सहकारी संस्था श्रीनगर एवं प्राथमिक सहकारी समिति मर्यादित बरहटा, तेंदुखेड़ा तहसील के अंतर्गत वृहता सेवा सहकारी संस्था तेंदुखेड़ा, वृहता सेवा सहकारी संस्था डोभी एवं प्राथमिक सहकारी समिति मर्यादित बिलगुवा, नरसिंहपुर तहसील के अंतर्गत वृहता सेवा सहकारी संस्था नरसिंहपुर, सेवा सहकारी संस्था मुगावानी- पजोपेरिया, प्राथमिक सहकारी समिति मर्यादित नयागांव, सेवा सहकारी समिति बचई- करहेया एवं प्राथमिक कृषि साख सहकारी समिति मर्यादित मुगांखेड़ा और साईंखेड़ा तहसील के अंतर्गत सेवा सहकारी संस्था आडेगांव एवं सेवा सहकारी संस्था गाडवारा को पंजीयन केन्द्र बनायें गये हैं। इसके अतिरिक्त किसान ग्राम पंचायत, जनपद पंचायत व तहसील कार्यालय में स्थापित सुविधा केन्द्र और एमपी किसान एप के माध्यम से निशुल्क पंजीयन कर सकते हैं। इसके अलावा किसान एमपी ऑनलाइन, कोमन सर्विस सेंटर- किमोस्क, लोक सेवा केन्द्र एवं सायबर कैफे में जाकर सशुल्क देकर अपना पंजीयन कर सकते हैं।

11 अप्रैल को निकाली जायेगी 751 जवारों की भत्य शोभायात्रा

नरसिंहपुर। सदर मढ़िया के जवारों की भव्य शोभायात्रा 11 अप्रैल को विभिन्न मार्गों से निकाली जायेगी। उल्लेखनीय है कि चैत्र नवरात्र पर्व पर सदर मढ़िया में प्रतिवर्ष की भांति इस वर्ष भी 751 जवारों की स्थापना की गई है। जवारों की भव्य शोभायात्रा में जिले एवं आसपास से बड़ी संख्या में श्रद्धालु शामिल होते हैं। यह जवारों का भव्य जुलूस 11 अप्रैल को निकाला जायेगी। यह शोभायात्रा सदर मढ़िया प्रांगण से प्रारंभ होकर नगर पालिका चौराहा, शुभाष चौराहा, चौपाटी के सामने से होते हुए कठल पेटोल पम्प, गुरुद्वारा चौराहा, सुनका चौक, एलआईसी ऑफिस के सामने से होते हुए मैन रोड के राम मंदिर, सिंहपुर तिराहा होते हुए सुभाष चौराहा में समाप्त होगी।

आवश्यकतानुसार वैकल्पिक यातायात व्यवस्था- जवारों की शोभायात्रा सुबह 7 बजे से निर्धारित किया गया है। यह पूरे दिन नगर में भ्रमण करेगा, जिसमें अत्याधिक संख्या में शहर तथा आसपास के क्षेत्रों से बड़ी संख्या में श्रद्धालुओं के शामिल होने की संभावना है। पुलिस प्रशासन नरसिंहपुर द्वारा यातायात व्यवस्था के लिए आवश्यकतानुसार वैकल्पिक यातायात व्यवस्था की गई है। शोभायात्रा के दौरान सदर मढ़िया से आशीष अस्पताल, नगर पालिका, चौराहा, सुभाष चौकी, चौपाटी तिराहा, गुरुद्वारा चौक, सरफा माफंट, सुनका तिराहा, पुजो शाला, राम मंदिर, सिंहपुर तिराहा, शनिचरा चौक, हरेराम धर्मशाला मार्ग पर यातायात का अत्यधिक दबाव रहेगा। पुलिस प्रशासन द्वारा नागरिकों की सहूलियत के

लिए वैकल्पिक मार्ग नियत किया है। कार्यक्रम दौरान सुबह 7 बजे से शाम 7 बजे तक भारी वाहन पूर्णतः प्रतिबंधित रहेगा। प्रातः 7 बजे से लगभग दोपहर 2 बजे तक नगर पालिका चौक से सुभाष चौक तक मार्ग पूर्णतः बंद रहेगा। इस दौरान गांधी चौक की ओर से आने वाले वाहनों और नागरिकों के लिए यातायात स्टैंडियम ग्राउंड, पोस्ट ऑफिस, सतीश टाकीज होते हुए मैन रोड आवागमन कर सकते हैं। दोपहर लगभग 12 बजे से शाम 4 बजे तक अष्टांग चिकित्सालय से सुभाष पार्क की ओर आने वाले वाहन इतबारा बाजार से होते हुए नगर पालिका चौक से आगे आशीष अस्पताल या गांधी चौक तरफ जा सकेंगे। दोपहर लगभग 12 बजे से शाम 5 बजे तक सुनका चौक से चौपाटी तिराहे की ओर आने- वाले वाहन पूर्णतः प्रतिबंधित रहेंगे। इस दौरान सुनका चौक से बाहरी रोड हुए यातायात सुचारु रहेगा। दोपहर 2 बजे से कार्यक्रम समाप्ति तक मुशरान पार्क से पुत्री शाला, सिंहपुर चौराहा होते हुए सुभाष चौक तक सभी प्रकार के वाहनों के लिए मार्ग प्रतिबंधित रहेगा। इस दौरान मुशरान पार्क से पुलिस लाइन होते हुए, सांकल तिराहा, इतबारा बाजार, सुभाष चौक की ओर वाहनों के लिए मार्ग सुचारु रहेगा। पुलिस प्रशासन नरसिंहपुर द्वारा आम नागरिकों से यातायात नियमों का पालन करने और यातायात व्यवस्था में सहयोग करने की अपील की है। किसी भी प्रकार की असुविधा होने पर यातायात दूरभाष नंबर 9977080404 एवं कंट्रोल रूम का दूरभाष नंबर 7587646110 पर जागरूक हो सकते हैं।



नासिक मुक्तिधाम मंदिर

नासिक मुक्तिधाम मंदिर एक लोकप्रिय हिंदू मंदिर है जो महाराष्ट्र के प्राचीन शहर नासिक में स्थित है, जो शहर के केंद्र से 8 किलोमीटर की दूरी पर स्थित है। यह आश्चर्यजनक मंदिर भारत के बारह ज्योतिर्लिंगों की प्रतिकृति होने के लिए प्रसिद्ध है। मंदिर में भगवान विष्णु, लक्ष्मी, राम, लक्ष्मण, सीता, हनुमान, दुर्गा और गणेश सहित सभी प्रमुख हिंदू देवी-देवताओं की मूर्तियाँ भी हैं। मंदिर में कुछ संतों की मूर्तियाँ भी हैं। एक स्थानीय उद्योगपति, श्री जेडी चौहान-बिटको (दिवंगत) ने मुक्तिधाम मंदिर के निर्माण में मदद के लिए धन दान दिया। मंदिर का संचालन निजी तौर पर जेडी चौहान-बाइटको ट्रस्ट द्वारा किया जाता है। यह मंदिर नासिक की सड़कों पर स्थित एक लोकप्रिय पर्यटक आकर्षण है।

सीएम करेंगे बिजली व वोल्टेज की शिकायतों का रिव्यू

भोपाल (नप्र)। मुख्यमंत्री डॉ. मोहन यादव प्रदेश में बिजली सप्लाई न होने की शिकायतों और वोल्टेज को लेकर हो रही कम्प्लेन का रिव्यू करेंगे। यह रिव्यू समाधान ऑनलाइन के माध्यम से किया जाएगा। इसके साथ ही इस माह के अंतिम सप्ताह में होने वाली समाधान ऑनलाइन वीडियो कॉन्फ्रेंसिंग बैठक में स्वास्थ्य तथा चिकित्सा शिक्षा विभाग की राष्ट्रीय स्वास्थ्य मिशन योजना एवं प्रसूति सहायता का रिव्यू करेंगे। साथ ही गृह विभाग की एफआईआर लिखने में देरी संबंधी शिकायतों की समीक्षा की जाएगी।

अप्रैल के अंतिम हफ्ते में होने वाली वर्चुअल बैठक के लिए एजेण्ड तय कर दिया गया है। जिसमें राजस्व विभाग के खसरा ऑनलाइन अपडेट करने में हो रही देरी पर भी चर्चा होगी। साथ ही राजस्व विभाग के नामांतरण एवं बंटवारे से संबंधित प्रकरण भी चर्चा में रहेंगे। ग्रामीण विकास विभाग की प्रधानमंत्री ग्रामीण आवास योजना एवं ग्राम पंचायत, जनपद पंचायत तथा जिला पंचायत द्वारा सामग्री खरीदी एवं अन्य भुगतानों से जुड़े आवेदनों की समीक्षा की जाएगी। समाधान ऑनलाइन में लोक स्वास्थ्य अभियांत्रिकी विभाग की नलजल योजनाओं से संबंधित आवेदन एवं सभी विभागों के सीएम हेल्पलाइन में सौ दिवस से अधिक समय से लंबित प्रकरणों के निराकरण की समीक्षा की जाएगी।

तीन मंजिला बिल्डिंग में आग, 5 सिलेंडर फटे

ग्वालियर (नप्र)। ग्वालियर के खासगी बाजार में एक इमारत में आग लग गई। इसकी चपेट में आकर एक के बाद एक 5 एलपीजी सिलेंडर फटे। आग बुझाने की कोशिश कर रहे दो फायर ब्रिगेड कर्मी घायल हो गए। उन्हें जय आरोग्य अस्पताल में भर्ती कराया गया है।



हदसा तीन मंजिला कलां गोपाल बिल्डिंग में बुधवार-गुरुवार की दरमियानी रात करीब 3 बजे हुआ। आग बेसमेंट में चल रहे धागा बनाने के कारखाने से शुरू हुई। धागा बनाने के सामान से आग तेजी से फैली और दूसरे-तीसरे फ्लोर के पांच प्लैटस को चपेट में ले लिया। पता चलते ही लोग बिल्डिंग से बाहर की तरफ भागे। पुलिस और दमकल को सूचना दी। आग बुझाने के लिए एयरफोर्स की फायर ब्रिगेड भी बुलानी पड़ी। सुबह करीब 8 बजे तलपों पर कानू पाया जा सका। अधिकारियों ने कहा- फ्लिहाल आग लगने के कारण का पता नहीं चल सका है। हदसे को कारण शॉर्ट सर्किट से निकली चिंगारी हो सकती है।

रेलवे ट्रैक किनारे झाड़ियों में आग

भोपाल (नप्र)। भोपाल के एमपी नगर जोन-2 में रेल ट्रैक किनारे झाड़ियों में आग लग गई। गुरुवार दोपहर में आग लगी, जिसे दमकलों की मदद से बुझाया जा सका। जिस जगह आग लगी, उससे करीब 100 फीट की दूरी पर ही ट्रेन खड़ी थी। इधर, दाना पानी इलाके में भी आग लगने की सूचना पर दमकल मौके पर पहुंची। यहां ट्रॉंसफॉर्मर में आग लगी थी। आग लगने की वजह सामने नहीं आई है, लेकिन कोई जलती हुई वस्तु फेंकने से आग लगने की संभावना जताई जा रही है। फायर ब्रिगेड आग समय पर नहीं पहुंचती तो आग ज्यादा फैल सकती थी।

आग से पेड़-पौधे झूलसे-आग लगने की वजह से ट्रैक किनारे सैकड़ों पेड़-पौधे झूलस गए। कई पेड़ तो पूरी तरह से जल गए। बता दें कि पिछले साल ही रेलवे ने रेल ट्रैक और गौतम नगर की मेन रोड किनारे बाउंड्री वॉल बनवाई थी। पिछले साल भी यहां पर आग लगी थी।

गडकरी बोले- उज्जैन सांसद का वजन बढ़ा, सड़के वापस लेंगे

केंद्रीय मंत्री ने फिरोजिया को वजन कम करने चैलेंज दिया था; रोप-वे भूमिपूजन में शामिल होंगे मोदी



उज्जैन (नप्र)। केंद्रीय मंत्री नितिन गडकरी ने 23 फरवरी 2022 को उज्जैन में एक कार्यक्रम के दौरान मंच से सांसद अनिल फिरोजिया को चैलेंज दिया था कि वो अपना वजन कम करें। जितने किलो वजन घटाएंगे उतने हजार करोड़ रुपए शहर के विकास के लिए दिए जाएंगे। इसके बाद फिरोजिया ने 32 किलो वजन कम कर लिया था। लेकिन उनका फिर से वजन बढ़ने के बाद गडकरी ने वजन कम करने के एवज में दी सड़कों की सौगात

वापस लेने की बात कही है। गडकरी ने सभी को अपने स्वास्थ्य का खयाल रखने की बात कही। उन्होंने बदनावर में उज्जैन-बदनावर सड़क के लोकार्पण के दौरान कहा कि मैं जब उज्जैन में आया था तब मैंने अनिल फिरोजिया जी को कहा था की वजन कम करो जितना कम करोगे उतना पैसा दूंगा, लेकिन अब वजन बढ़ रहा है तो दिए हुए रोड वापस ले जाने का काम करना पड़ेगा।

इसके बाद गडकरी ने मजाकिया



अंदाज में कहा, मैं मजाक कर रहा हूं मेरा भी वजन 135 किलो था अभी 89 किलो है, 46 किलो कम किया है। हेल्थ अच्छी होनी चाहिए। अगर हेल्थ अच्छी होगी तो आप किसी भी ताकत का मुकाबला कर सकते हैं। मध्य प्रदेश में इसी साल हम तीन लाख करोड़ रुपए के इन्फ्रास्ट्रक्चर का काम पूरा करके देंगे। रेलवे स्टेशन से महाकाल तक बनने वाले रोप वे का भूमि पूजन पीएम मोदी करेंगे। हमने उनसे रिक्रिस्ट की है वे आवेंगे और भूमि पूजन करेंगे।

पीएम मोदी ने भी कहा था अभी और वजन कम करना है

11 अक्टूबर को पीएम नरेंद्र मोदी 'महाकाल लोक' का लोकार्पण करने उज्जैन पहुंचे थे। उनके स्वागत के लिए हेलीपैड पहुंचे सांसद अनिल फिरोजिया से पीएम ने वजन कम करने को लेकर बात की थी। सांसद ने बताया था कि उन्होंने अब तक कुल 32 किलो वजन कम किया है। जिस पर पीएम ने सांसद की तारीफ भी की और कहा कि अभी और करना है। सांसद ने मेहनत कर उस दौरान अपना वजन कम किया था। लेकिन एक बार फिर उनका वजन बढ़ने लगा है। जो करीब 109 किलो के आसपास हो गया। और आज इसीलिए गडकरी ने उन्हें मंच से वजन कम करने की सलाह दी। सांसद फिरोजिया ने कहा गडकरी जी ने जो कहा था वो किया। एक किलो कम करने पर एक हजार करोड़ दिया। आज उन्होंने करीब 3 हजार करोड़ की उज्जैन-झालावाड़ फोरलेन की सौगात दी है जो 134 किमी की है। ये सही है कि चुनाव के बाद मेरा वजन बढ़ा है। कांग्रेस अध्यक्ष और विधायक ने आरोप लगाया था की मैंने वजन ऑपरेशन से कम किया है। उन्हें चेक करने का कहा था। अभी 12 किलो वजन बढ़ गया है। मैं उसे दो महीने में कम करके दिखा दूंगा। अगर ऑपरेशन किया होता तो वजन बढ़ता नहीं। मैंने वजन बढ़ाकर दिखाया की मैंने ऑपरेशन से कम नहीं किया था।

नदी में गिरी स्कॉर्पियो, 4 की मौत, 2 गंभीर

शव निकालने के लिए सबल से तोड़ना पड़ा गाड़ी का गेट



कार में कुल 6 लोग सवार थे, बकरा भी था

चरांगा थाना प्रभारी अभिषेक प्यासी ने बताया कि गुरुवार की दोपहर को एक सफेद स्कॉर्पियो में सवार 6 लड़के चरांगा से जबलपुर जा रहे थे। जैसे ही कार सोमती नदी के पास पहुंची, तभी अनियंत्रित होकर पुल से नीचे गिर गई। ग्रामीणों की मदद से काफी मशकत के बाद चारों शवों को बाहर निकाला गया। थाना प्रभारी ने बताया कि मृतकों की कार में एक बकरा भी था, जो जीवित है।

राज्यपाल ने राजभवन के प्रवेश द्वार क्रमांक- 1 एवं 2 के जीर्णोद्धार एवं सुदृढ़ीकरण कार्य का किया भूमिपूजन

भोपाल (नप्र)। राज्यपाल मुंगुभाई पटेल ने गुरुवार को राजभवन के प्रवेश द्वार क्रमांक- 1 एवं 2 के जीर्णोद्धार एवं सुदृढ़ीकरण कार्य का भूमि-पूजन किया। उन्होंने विधि विधान से पूजन अर्चन किया और गेती चलाकर निर्माण कार्य का शुभारंभ किया। भूमि-पूजन कार्यक्रम राजभवन प्रवेश द्वार क्रमांक- 1 पर आयोजित हुआ। राज्यपाल श्री पटेल ने जीर्णोद्धार एवं सुदृढ़ीकरण कार्य परियोजना के विस्तार से जानकारी ली। उन्होंने कहा कि निर्माण एजेंसी कार्य की गुणवत्ता पर विशेष ध्यान दे। कार्य को समय सीमा में पूर्ण करें। राजभवन के प्रवेश द्वार क्रमांक 1 एवं 2 के जीर्णोद्धार एवं



सुदृढ़ीकरण कार्य की कुल लागत 66 लाख 32 हजार 900 रुपये है।

इस अवसर पर राज्यपाल के अपर सचिव श्री उमाशंकर भार्गव, विशेष कर्तव्यस्थ अधिकारी श्री अरविंद पुरोहित, लोक निर्माण

विभाग के अधीक्षण यंत्री श्री अक्वीन्द्र सिंह, कार्यपालन यंत्री श्री राकेश निगम और एस.डी.ओ. श्री एल. के. गुप्ता, नियंत्रक हाउस होल्ड राजभवन श्रीमती शिल्पी दिवाकर और राजभवन के अधिकारी-कर्मचारी उपस्थित थे।

सहकारिता मंत्री सारंग ने करोंद मेट्रो निर्माण कार्य का निरीक्षण किया

पिलर्स खड़े होते ही 4 महीने में हट्टेगे बैरिकेड्स, बोले-बाधाएं दूर करेंगे

भोपाल (नप्र)। भोपाल के करोंद इलाके में मेट्रो के पिलर्स खड़े होते ही 4 महीने में बैरिकेड्स हटा दिए जाएंगे। इससे व्यापारी और राहगीरों की ट्रैफिक से जुड़ी परेशानी खत्म हो जाएगी। गुरुवार को करोंद चौराहे पर मेट्रो का निरीक्षण करने के दौरान मंत्री विश्वास सारंग ने मेट्रो, नगर निगम, पीडब्ल्यूडी और पुलिस को सही व्यवस्था करने के निर्देश दिए।

बता दें कि भोपाल मेट्रो की ऑरेंज लाइन के दूसरे फेज सुभाषनगर से करोंद के बीच पिछले कई महीने से काम चल रहा है। मिट्टी की टेस्टिंग के बाद अब पिलर्स खड़े किए जाने लगे हैं। कुल 8.77 किमी लाइन बिछने में 1540 करोड़ रुपए खर्च होंगे। इसमें 3.39 किमी लंबा रुट अंडग्राउंड रहेगा। करोंद इलाके में काम के चलते बैरिकेडिंग की गई है। इसके चलते लोगों की मुश्किलें



भी बढ़ी हैं। यही कारण है कि गुरुवार को मंत्री सारंग को खुद मैदान में उतरना पड़ा। उन्होंने पूरे रुट का दौरा किया। वहीं, व्यापारी समेत आम लोगों से भी बात की।

मंत्री सारंग ने मेट्रो, नगर निगम, जिला प्रशासन, पीडब्ल्यूडी और पुलिस अफसरों के साथ दौरा किया। उन्होंने बताया, रहवासी और व्यापारियों को दिक्कतें थीं इसलिए अफसरों से कहा है

कि बैरिकेडिंग में सुरक्षा का पूरा ध्यान रखें। मेट्रो कॉरपोरेशन टाइम लाइन के साथ कैलेंडर बनाए। पिलर्स ऊपर आते ही 4 महीने में पिलर्स हटा दें।

बेरिकेडिंग में हो रही दिक्कतें- बता दें कि मेट्रो के पियर्स के कार्य के कारण की गई बैरिकेडिंग से आवागमन में दिक्कतें हो रही हैं। मंत्री सारंग ने ट्रैफिक के दबाव को कम करने डवट को तोड़ने के निर्देश दिए।

मुख्यमंत्री डॉ. यादव ने माण्डू का पुरातात्विक वैभव देखा

धरमपुरी में माँ नर्मदा के दर्शन कर भगवान शिव का अभिषेक कर महर्षि दधिव की प्रतिमा का किया पूजन



भोपाल (नप्र)। मुख्यमंत्री डॉ. मोहन यादव ने बुधवार को माण्डू में रात्रि विश्राम के बाद गुरुवार सुबह माण्डू के ऐतिहासिक एवं पुरातात्विक वैभव को देखा। मुख्यमंत्री डॉ. यादव ने जहाज महल और हिंडोला महल का भ्रमण किया। पुरातत्व विभाग के अधिकारियों द्वारा उन्हें इन ऐतिहासिक धरोहरों के बारे में जानकारी दी गई। मुख्यमंत्री डॉ. यादव ने विगत रात्रि माण्डू में लाइट एंड साउंड शो के जरिए यहां के इतिहास को देखा। इस अवसर पर केन्द्रीय राज्यमंत्री श्रीमती सावित्री ठाकुर, विधायक धरमपुरी श्री कालुसिंह ठाकुर तथा अन्य जनप्रतिनिधि और वरिष्ठ अधिकारी उपस्थित थे।

मुख्यमंत्री ने देखा खुरासानी इमली का प्राचीन वृक्ष

मुख्यमंत्री डॉ. यादव ने माण्डू में खुरासानी कोठी परिसर में लगे खुरासानी इमली के प्राचीन वृक्ष को देखा। कलेक्टर धार श्री प्रियंक मिश्र ने बताया कि माण्डू में खुरासानी के वृक्ष पाए जाते हैं, जिनमें से कुछ 500 वर्ष से भी अधिक प्राचीन हैं। खुरासानी कोठी परिसर के इस वृक्ष का तना 10.85 मीटर व्यास का है। खुरासानी इमली घना छायादार पेड़ होता है। यह पेड़ अपने भीतर सवा लाख लीटर पानी जमा करके रख सकता है। उल्लेखनीय है कि 14वीं शताब्दी में ये पेड़ लगाए गए थे। कई पेड़ यहां पांच-छः सौ साल पुराने हैं। पर्यटक माण्डू आने की स्मृति के तौर पर माण्डू की इमली खरीदकर ले जाते हैं। कई आदिवासी परिवारों को इसे बेचने से आय हो रही है। मूलतः यह वृक्ष अफीका, अरब और मेडागास्कर पर पाया जाता है। ये पेड़ अति विशाल हैं, इसकी उम्र हजारों साल होती है। मराठीभाषी क्षेत्रों में इसे गोरखचिंच (चिंच याने इमली) कहकर सन्त गोरखनाथ से इसका पवित्र सम्बंध जोड़ा जाता है।

धरमपुरी में किया माँ नर्मदा का पूजन

मुख्यमंत्री डॉ. यादव ने जनप्रतिनिधियों के साथ धरमपुरी में नर्मदा दर्शन कर पूजन किया। धरमपुरी नर्मदा नदी के किनारे बसा हुआ नगर है। यहाँ नर्मदा नदी की दो धाराओं के बीच बेंट नामक एक टापू स्थित है, जहाँ श्री बिन्वामुत्तेश्वर महादेव का प्राचीन मंदिर स्थित है। मुख्यमंत्री ने यहां भगवान शिव का अभिषेक किया। मंदिर के निकट महर्षि दधिव की प्रतिमा का पूजन किया। पौराणिक मान्यता अनुसार यहां दधिव ऋषि की समाधि एवं तपस्या स्थली भी है। इसी स्थान पर इन्द्र स्वयं आये थे और दधिवि ऋषि से उन्होंने राक्षस के वध के लिये अस्थियां माँगी थी। मुख्यमंत्री डॉ. यादव ने श्री बिन्वामुत्तेश्वर महादेव मंदिर बेंट के हर तरह के संरक्षण के निर्देश अधिकारियों को दिये।